२ ॥ 

दोन उतरां 


" एक अवतारिका भगवद्गीतेक " ह्या नावान केरल 
कोंकणी अकादमीन उजवाडावंचे हे पन्द्रावें पुस्तक तुमचे हातांत 
ओंपतना आमकां फार खोशी दिसता । गेल्ले इल्ले वर्मा 
भितर कोंकणी साहित्याचे रंगार केरलाचे कोंकण्यांली देणिगा 
वाड्डौंचे खातिर अकादमीन करचे वावरा विशीं खास 
सांगचें ना । 


हे सान ल्हान पुस्तक श्री रामकृष्णा मिशनाचे हैदराबाद 
केन्द्राचे अध्यक्ष वरिष्ठ सन्यासी आनी विख्यात प्रभाषक श्री स्वामी 
रंगनाथानन्द हांगेले An Introduction to the Study 
of the Gita आनी ह्याच विषया संबन्धी आश्शिल्या हेर एदे 
निबन्धांचो कोंकणी अणकार आसा . आजचे सर्वसारांतु भगवन्ताले 
गिताचे महत्व बरे तरेन वाड्डलां । गीतोपदेशा कालाक जी 
स्फोटक परिस्थिति भारतांतु अश्शिल्ली , ताज्याकय भयंकर 
परिस्थिति आज सगळे सवंसारान्तु पातळेल्या । देखून गीतेचे 


. 

आदेश आजचे कालाचे जनांक कितले मूल्यवन्त आसतले , हे 
सगळ्यांकय कळचेंच । तरि गीतेक एक संकुचित नदरेन पळौनु 
तिजे संदेशाचे मोल खतरयाक घालूक नज - हो स्वामीजीलो 
मुख्य स्वर आसा । 


पुस्तकाचे विषय भौ महत्वाचें । मात्र न्हय , आज केरलांतु 
रूप घेवनु येवूचे कोंकणी गद्यशैलीची झळकीय हांतुल्यान 
वाचप्यांक मेळतली । ह्या दोन नदरेन हे प्रकाशन मोलादीक 
आसतलें , अशी आमकां दिसता । 


हे पुस्तक कोंकणीन अणकारून उजवाडावंच्याक अनुमति 
दिल्लेल्या श्री स्वामी रंगनाथानन्द हांचोय , अणकार केल्लेल्या 
अकादमी अध्यक्ष श्री . पी . जी . कामत हांचोय उपकार आमी 


मानतात । 


हे प्रकाशन करूक दाम दिल्लेल्या डा . आर . के . शण 
आलपळेकार हांकाय , जायरात दिल्लेल्या संस्थेकय व्यक्तींकय 
अकादमी वतीन उपकार सांगून आमी हे सादर करतात । 

सोबितकायेन हे छापून तयार केलेले तृप्पूणित्तरेचे 
" ज्योति प्रिन्टर्स " हांचोय उपकार आमी मानतात । 


मुकारीय सगळ्यांचोय चड चड सहकार अकादमीक 
मेळूक जाय , हे उडगास करतात । 


केरल कोंकणी अकादमी 

कोचीन 


मांडावळ 


अकादमीची दोन उतरां 

आ नो भद्राः 


क्रतवो यन्तु विश्वतः 


In the name of my late husband H. Manjunatha 
Rao , the first Mayor of Calicut Corporation . I wish 
the Kerala Konkani Academy , Cochin , future 
progress and development . 


Vatsala M. Rao . 


करेल कोंकरणी अकादमीची 

अन्य प्रकाशनां 


1981 


रघुरामायण 


श्रीमती . कमलम्माळ 
हांगेलें काव्य । 
राष्ट्रकवि मंजेश्वर गोविन्द पैल्या 
जन्मशताब्दीची स्मरणिका । 


1983 


श्रद्धांजलि 


1984 


श्रीमद् भगद्गीता श्री . बी . वी . बाळिगा हांची 

पद्य परिभाषा । 
किरकिर श्री . पी . एन . शिवानन्द शणले 

कवितांचे संकलन । 
घालोलो घास 
गिळच्याक सोणी श्री . रत्नाकर आनन्द शणलें 


कवन रूपक । 


काणियां झेलो 


प्रो . डी . विश्वनाथ मल्या हाणी 
पुनराख्यान केलेल्यो विश्वप्रसिद्ध 
काणियो । 


1985 


कोंकणी म्हण्यां 


सोरू 


दि . आर . एस . प्रभु हाणी पुंजावन 
गांथिल्यो 3000 कोंकणी म्हण्यो । 
प्रो . एन . एन . आनन्दन 
हांच्यो पन्नेरा कविता । 


आनन्दाची पदां 

1986 


कथा 838485 


केरळांतले कथाकारांक ओळखूक 
एक कथा संग्रह । 


कविता 83 84 85 केरळचे कवींक ओळखूक एक 

कविता संग्रह । 


लिपि - एक 
शास्त्रीय चिंतन 


श्री . पी . जी . कामत , एम.ए. हाणी 
लिपीविशी केलेले शास्त्रीय चिंतन 


फुलां माळा 


पृथिवै नमः 


श्रीमती वत्सला मंजुलाथ राव 
हांगेल्यो सोळा कविता । 
केरळासून पुस्तकरूपान उजवाडा 
वंची पयली कोंकणो कादंबरी । 
लेखक कोचीचो श्री . गोकुलदास 

प्रभु । 
स . ग . दि . माडगुळकार हांगेले 
मराठी काव्याचे भाषांतर । 
भाषांतर करपी - श्री . बी . वी . 

बाळिगा । 


गीत रामायण 


हाचे भायर अकादमोचें म्हैनाळे मुखपत्र " दिवली " , 
आनी १ ९ ८६ वर्स मेरेनचे प्रवर्तन चित्र ( चरित्र ) “ Up Up 
Up ! " हे नावांची एक पुस्तिका । 


. 


आमख 


श्रीमद् भगवद्गीते पासून श्रीमद् रंगनाथानन्द स्वामीनि 
ईग्लीशान केल्लेले एदे प्रभाषणांचे कोंकणी रूपान्तर तुमचे हातां 
ओंपतना माका भारि संतोष दिसता । हे पुस्तक कोंकणीचे 
गीता - साहित्याक एक अमोल देणिगा आसतलें । 


कोंकणीतु गीतेक शणे गोंयबाबालें गद्य - रूपातर , बा . कि 
बोरकाराले समश्लोकी रूपांतर , केरळ कोंकणी अकादमीन . 
प्रकाशन केल्लेले बी . वी . बाळिगांलें रूपांतर - असलीं जायतीं 
रूपांतरां आसात । गीते विशीं बिनोबाजीले गीताप्रवचनाचो 
अनुवाद वा . कि . बोराकारान केल्लोलो आसा । 

गीतेचेर पुस्कळ साहित्य इंग्लीशांतूय भारतीय भासेंतूय 
आसा । त्या विषयांतु कोंकणी भासेचानि कोंकणीनच बरैलेलें 
आसा म्हणु आयकलें ना । आलडस हक्सली वरीचे पाश्चात्य 
चितकानि आनी विवेकानन्द , तिलक , अरविन्द , महात्मा गांधी , 
राधाकृष्णन इत्यादि आधुनिक भारतीयांनि केल्लेलें चिंतनय 
कोंकणीक मेळ्यार बरें आसतलें । आतां तुमचे हातांतु येवूचे 
हे पुस्तक तांचे वरीच प्रशस्त एक आधुनिक चिंतकाले मनांतु 
उपजलेलें देखून हाका एक खास मूल्य आसा । 

स्वामी रंगनाथानन्द श्रीरामकृष्ण - विवेकानन्द परंपरेचे 
प्रसिद्ध वरिष्ठ संन्यासी । तांकां आमगेले संस्कृतीचे विषयांतु 

त्या 


एक विशिष्ट दृष्टि आसा । आमगेली संस्कृति शास्त्रविरुद्ध 
म्हणु जावो , तिका भविष्य ना म्हणु जावो ते लेकिनात । 
उफराटें आधुनिक शास्त्राचे नद्रेन पळल्यारीयं तिजीं मौलिक 
आशयां मूल्यवन्त आसात आनी तांच्यान आजचे संसारांतुले 
जायते प्रश्नांक समाधान देखयेत म्हणु तांकां दृढ विश्वास आसा । 
आनी दूसरे जायते चितकानि लेकच्या वरि आधुनिक शास्त्र 
आध्यात्मिक प्रगतीक विरोधी आसतलें म्हणु तें लेकिनात । 
आधुनिक शास्त्र मनिसाले एक अमूल्य साधनेचे फल . देखून 
आमी ताका सोडूक जाय ना । ताका स्वीकार केल्यारीय 
आमकां भारताक आनी पूरा संसाराक प्रगति जातली । 
जाल्यारि केवल भौतिक शास्त्रान जावूची प्रगति आनी 
मनिसालो विकास पूर्ण जाय ना । तो विकास पूर्ण करूक 
भौतिक शास्त्रा लागि अध्यात्म शास्त्र मेळूक जाय । 
अध्यात्म शास्त्राक पुरातन भारतीय महर्षीनि दिल्लेले देणिगेक 
आधुनिक चिंतक व्होड महत्व देखतात । अस्तंतेचे भौतिक 
शास्त्रा लगि उदंतेचे अध्याम शास्त्रय मेळनु मनिसाले मुकाबयले 
प्रगतीक उजवाड दाखौंका म्हणु आज संसारांतुले उत्तम चिंतक 
सांगतात । तशी एक समन्वित शास्त्राक जन्म दिवंचे महत् 
कार्यांतु स्वामी विवेकानन्दान दिल्लेले दिक्दर्शना लागून स्वामी 
रंगनायानन्दय मुकार वतात । 

ह्या पुस्तकांतुले विचार - प्रपंचा पासून हांगा चिंतन करका 
म्हणु ना । तें तुमी वाचून समजयेत । जाल्यार ह्या विषयांतु 
एक सूचना मात्र दिवंची उचित आसतली अशी दिसता । 

आज सामान्य स्थिति पळल्यारि , जनांक मतांचेर विश्वास 
ऊणे ऊणे जावनु येता । ज्या मनिसांक मताचेर बिश्वास आसा , 

त्या पक्षाचे 


ते त्या विश्वासा लागून अनुदार , असहिष्णु आनी अहकारी 
जातात आनी तो विश्वास मान नातिल्यां लागि झगडी करतात । 
ही एक भौ निकृष्ट स्थिति । हाजान आमगेले देशांतु जावूचे 
परिणामा पासून सांगका म्हणु ना । हांतुसून आमी कशी 
वांचप ? वांचूक आमी प्रयत्न केलो ना तरि आमगेलें राष्ट्र 
छिन्न - भिन्न जावनु आमी दुसरीय गुलामींतु पडून वच्चाक 
पुरो । 

विश्वासी मनिसांतूच आनी एक पक्ष आसा । 
फकत मृतप्राय आचारांचेर बळ दितात ; आनी ती आचार 
बद्धताच मताचो मौलिक गुण म्हणु प्रचार करतात । हाणि 
सांगचे आमी लेकल्यारि केळ्याची रुचि सालींतु म्हणु सांगका 
जातलें । केळ्याची रुचि भितर आसा ; सालि ताजें आवरण 

तशीच मताचे बळ यि म्हणु आमी समजूका जावनु 
आसा । आमगेले सनातत धर्माची वास्तविक शक्ति खयि 
आसा , ताजें स्वरूप कसले , ताजी रुचि कसली - ह्या विषयांतु 
स्वामी रंगनाथानन्दाले विचार भौ विशिष्ट आसात । 
गीतेचे संदेशाचो मौलिक अर्थ आमी सयजूका ; आनी हांगा 
आतांच जीवन सार्थक करूक प्रयत्न करका । गीतेचे अर्थाक 
कसलेय संप्रदायाचे , जातीचे , वर्गांचे संकुचित स्वार्थातु चिरडूं 
नये म्हणु तांगेले भाषणाचो मुख्य स्वर आसा । तो स्वर - लय 
आस्वादन करूक आनी आत्मसात करनु जीवन धन्य करूक 
तुमकां प्रेरणा मेळो म्हळेली प्रार्थना सैत हे पुस्तक तुमचे मुकार 
सादर करतां । 


मात्र । 


पी . जी . कामत 


विनन्ति 


मधुरया गिरा वल्गुवाक्यया 
बुधमनोज्ञया पुष्करेक्षण 
विधिकरीरिमा : वीर ! मुहयती : 
अधरसीधुना आप्याययस्व नः 

श्रीमद् भागवत , दशमस्कन्ध , गोपिकागीत -8 


गोड उतरानि सुन्दर वाक्यांनि 
बुधवन्तांमनांक लागि ओडच्या ! 
कमळा दोळ्यांच्या ! 
तुवे सांगचे करूक आमी तयार . 
अरे वीरा ! तुजे विरहान आमी अबोध . 
यो रे ! तुजे ओंटा रसान 
आमकां प्रज्ञा दी , बळ दौ , वाड्डय . 


श्रीकृष्णाले व्यक्तित्व 


1 
. 


उपक्रम 


त्या स्पन्द 


सत्य , सौंदर्य , प्रेम आनी चांगपण - हांची जी स्पन्दनां 
उपनिषदान्तु उपजलेली , ती 3400 वर्स पिरथम भूमीरि अवतार 
घेतल्या श्रीकृष्णले व्यक्तित्वांतु भरनु आश्शिल्लीं । 
नानि सगळे भारतखंड आध्यात्मिक , राजनैतिक पक्षांतु प्रति 
स्पन्दित जालें । आजीय श्रीकृष्णाली उतरां आमचे हरद्याक 
आफडतात । श्रीकृष्णालो प्रभाव सगळे भारताचे विचारारि 
आनी जीवितारि पडला । त्या प्रभावा समान भारतांतु जावो , 
विदेशांतु जावो , कांय ना । तितलो गहन - विशाल आसा तो 


प्रभाव । 


भारताचे सांस्कृतिक दायजां थकून कृष्णतत्व दूर काड 
ल्यारि , तें भौ पोकळ जावनु वत्तलें । आमगेलो धर्म , तत्वज्ञान , 
आधिभौतिक दर्शन , कविता , चित्रकला , संगीत , नृत्य हांतु 
सगटांतु श्रीकृष्ण पावला । खूब मुकारि गेल्लेले आमगेले 
जनाले जीवितांतु मूल्यवन्त जें जें आसा , तांतु सगळ्यांतु श्रीकृष्ण 
परिव्याप्त जाला । तागेले व्यक्तित्वाचे सौंदर्य समस्त तरांचे 
आनी स्तरांचे जनांक आकृष्ट करता । तो भारतांतुलो शाश्वत 
बांसुरी बाजपी । 

ताजान तो भारताचे मनाक आनी बुद्धीक 
लागि ओडीता । आमगेले चेले - चेलियो , भक्त , संत , बुधवन्त , 
कलाकार , राजदूत , राजनीतिज्ञ - सगट हया आकर्षणांचे जालाँ 


. 

भीतर आसात । श्रीकृष्णान अवतार दवरनु जायती शतकां 
नंतर जाल्लेले श्रीमद् भागवतान तो सर्वेश्वरूच म्हणु प्रख्यापन 
करनु ताजेपासून जनांमनांचे आश्चर्य प्रकट केल्यां । बाकी अवतार 
केवल अंशावतार ; श्रीकृष्ण तरि पूर्णावतार , अशी एक सगळे 
जनांले प्रेमभक्तीचें केन्द्र जालेल्या श्रीकृष्णाले आकर्षणाचे कारण 
आमी यि सोदप ? तागेले आनी त्या जनाले स्वभावांतूच 
ताजे कारण सोदुका पडता । 


2 . 


तागेले शिशु - जीवनाचे आकर्षण 

: 
महाभारतांतूय श्रीमद् भागवतांतूय श्रीकृष्णाले जीणेचें 
चित्र मेळता । तज्यान स्पष्ट दिसता कि तो असाधारण 
ऊर्जस्वल जननायक , नागरिक , गुरु आनी महामुनि आश्शिल्लो । 
तागेलें चेरडुंपण मथुराचे लागसार व्रजभूमीचे एक गावांतुल्या 
सुन्दर परिस्थितींतु चललें । मथुरा नगरीचे अशांत राजकर्णी 
पासून त्या गवांचे आकाश दुःखाची उत्कंठेची मेघां पांगूरुनु 
आश्शिल्लें । जाल्यारीय मोगाळ आवस बापसूले आनी भीळे 
गोवाळयांले मजगतीं बाळकृष्णालें जीवन मधुर प्रेममय जालें । 
गोवाळ्यांले भुरग्यां खातिर पवित्र यमुना तटावयले लतामंडप 
व्यक्तित्व - विकास करचे विद्यालयां वारि आशिल्ले । चितळां धांव , 
मोरां नांच आनी हेर पशुपक्षियां सबद हाजान - सगट तांगेले 
जीणांक एक मनोहर पृष्ठभूमि तयार जाताली । 
ले ह्या जीवनांतु मनिसा लागि मृगांचो , सवण्यांचो रुकांचो 
बालियांचो गोड गोड संबन्ध प्रकट जाता । श्रीमद् भागवतांतु 
वर्णन केल्लेल्या लागून श्रीकृष्णालें चरित्र जायते पिळिगेतुल्यान 


बालकृष्णा 

ताजे मुख 


वतां बतां जनांमनाक भौ आकर्षक दिसलें , गोवाळ्यां भुरग्यां 
मदें तांगेले नायका नात्यान गायां चरवप , मुरली वाजप , 

खेळ 
हास करप , तांगेले संतोषांतु सहभागी जावप - असले संभवानि 
अति सुन्दर भावकाव्याक आनी आध्यात्मिक अन्योक्तिकाव्याक 
श्रीकृष्णचरित्र विषय जालें । शिशु - जीवनांतूय ताणे शक्ति , 
स्फूर्ति , आनी शांत स्थैर्य प्रकट केल्लेलें , दया , सहानुभूति , 
हर्षोल्लास असले सहजगुणानि तागेले व्यक्तित्वांतु मनिसपणाची 
आनी अपार स्नेहाची हुनसाणि आश्शिल्ली । 
कमलारि सदांच मन्दहास स्थिरबुद्धीची आनी मोव - मोव मनाची 
सूचना दितालो । 

ताजान तो आपण्याले मुकार येवूचे समस्त 
जनांले संशय आनी दु : खां दूर करनु तांगेले आवेश आनी द्वेष 
जिखतालो । सान प्रायेरीच आपण्याले जीवनाक एक व्हड 
लक्ष्य आसा म्हणु तो लेकतालो । त्या मनोभावाचे प्रेरणे 
लागून , ब्रजभूमीचे आनी थांगा जनाचे सुन्दर आकर्षण सोडून 
तो मथुरेक गेल्लो । मागीर थांगा थकून गुजराताचे समुद्रातडि 
तागेले जनानि निर्माण कल्लेले द्वारकापुरीक गेल्लो । उपरांते 
पांडवांलेय बन्धुबांधवांलेय मित्रा नात्यान इन्द्रप्रस्थांतु आनी 
हस्तिनापुरांत पावलो । त्या नंतर तागेलें जीवन इन्द्रप्रस्थांतूय 
द्वारकेंतूय वांटून राबलें । 


3 
. 


तागेले मागीरचे जीवनाचें ऐश्वर्य 


महाभारत आममेले देशाचे एक सर्जक वीर युगारि 
प्रकाश घालता । तो इतिहास सगळोच स्नेही आनी कुत्सित , 
शिष्ट आनी दुष्ट , शांत आनी कोपिष्ठ , प्रशंसनीय आनी 

घृणास्पद वीर पुरुषांले उज्जळ चरित्रानि थळथळेता । त्या 
ज्वलंत नक्षत्रां मजगती शक्तीनय , सौंदर्यानय , उदात्त तेजानय 
सगटपांशी जाज्वल्यमान चरित्र श्रीकृष्णाचें ताका महिर्षि 
आदर दितात ; जनां ताजेर मोग करतात ; दुर्जनां ताका भितात ; 
सज्जनां तागेलें सान्निध्य सोदतात । साधारण जनाले , 
स्त्रीयांले बरेपणारि ताका व्हड तान आसा । 

भौमानेस्त 
मनिसांक तो मान दिता । अशी मनुष्यत्वय दिव्यत्वय एकडे 
जाल्लेले एक असामान्य महापुरुषा रूपान महाभारतान ताजें 
वर्णन केल्यां । एक तांतुल्यान अश्रांत कर्मानय , आनी 
तांतुल्यान शांत अनासक्तीनय श्रीकृष्ण त्या कालाक भारतवर्षाचे 
मनाकय शरीराकय नवें रूप दिवुचाक परिश्रम करतालो । 
इन्द्रप्रस्थांतुलेय हस्तिनापुरांतुलेय जनां ताका कितले उज्जवल 
आहलादान स्वागत 

करताले म्हळ्ळेलें महाभारतांसून 
समजूयेत । तसलो महापुरुष आश्शिल्लो श्रीकृष्णु । 


4 . 


भगवद्गीता 

तागेले जीवनाचो चडान चड सक्रिय आनी सफल भागु 
म्हळयारि इन्द्रप्रस्थाचे लागसारि राजनैतिक नायकांचे , 
आध्यात्मिक प्रकाशांचे आनी साधारण बायलां - दादलयांचे 
मजगतीं ताणे जियलेले दीस । कौरवां आड पांडवांले बरेपणां 
पक्षांतु रावल्यान तो त्या राजकर्णीतु आकृष्ट जालो । पांडवांलो 
उपदेशक आनी दूत जावनु ताणे व्हड महत्वाचे कार्य केल्लें । 
तो सदा - सर्वदा सज्जनांलो , गुणवन्तांलो मित्र , आनी गरीबांलो 
अनाथांलो नाथ आश्शिल्लो । कुरुक्षेत्रा झुजांतु अर्जुनालो 
निरायुध सारथी जावनु जें कार्य ताणे केल्लें , ते तागेले 

राजनैतिक जीवनाचें अंतिम आनी उत्तम सेवाकार्य आश्शिल्लें । 
तावेळ शोकविह्वल जाल्लेल्या अर्जुनाक स्थैर्य दिवचे खातिर 
केल्लोलो उपदेश भगवद्गीता ह्या नावान 

नावान मनिसवर्गाक 
मेळ्ळेलें अमोल दायज आसा । पार्थसारथी अथवा अर्जुनाले 
थचालका रूप गीतोपदेशाचे नात्यान अति मनोहर आनी अनश्वर 
नाल्यां । श्रीकृष्णालें हें व्यक्तित्व आनी गीतेचें स्वर्गीय संगीत 
तो काल धरनु कोटानुकोटि जनांक तांगले जीणा झुजांतु सारथी 
जावनु आसा । 


भगवदगीतेतुलें तत्वशास्त्र साधारण तत्वशास्त्र न्हय । 
में गुरु श्रीकृष्णान आपण्याले जीवनांतु अनुभव केल्लेलें 
तत्वशास्त्र । गीता मनिषाक उत्तम जीवनाची आनी उत्तम 
कर्माची प्रेरण दिता । तातुले तत्वशास्त्र आमकां ज्ञान दिता ; 
म्हणून जीणेचो उत्साह नष्ट करना । साधारण जीवनांतु 
आमकां उत्साह येता स्वार्थ विषयांचे आसक्तीन । आमकां 
तरि सक्रियता म्हळ्यारि विश्रम नात्तिल्ले राबप । आनी 
जीवन म्हळ्ळेलें आसक्तीचेंय अहंप्रेमाचेंय फळ । 

अहंप्रेमाचेंय फळ । स्वार्थ सिद्ध 
जायना तरि आमकां जीवनांतु उत्साह ऊणे जाता ; प्रेम ना 
जाता । तावेळ मागीरि कर्माक प्रेरण ना । ताजान आमी 
विरक्त जातात । विरक्तीन भायरच्यान निष्क्रिय जातात ; पुण 
भीतरच्यान अशांत जातात । श्रीकृष्णान सिद्धांतानय 
आपण्याले उदाहरणानय दाखौंचे हैं कि आसक्ति नात्तिल्लेंच 
उत्साह जावयेत , आनी अशांत जावनात्तिल्लेंच सक्रिय जावयेत । 
स्वार्थांतु आनी आसक्तोंतु थकून मुक्त जाल्यारि आमकां उत्तम 
रूपान कर्म करूक जातलें - हेच सान्मार्गिक प्रक्रियेचे फल जावनु 

आमकां मेळचे यथार्थ आध्यात्मिकत्व , क्षेम , आनी साफल्य । 
शुद्ध बुद्धीचें , स्थिर हरद्याचें , आनी बळवन्त हातांचे समन्वय 
हांगां देखयेत । ह्या समन्वयांतुन्यान बळा लागि मोवसागि , 
निर्भयत्वा लागि मोग , आनी महत्वालागि नमळाय जोडोंचो 
स्वभाव स्पष्ट जाता । आपण्यान स्वजीवनांतु आनी कर्मातु 
आचरण केल्लेलेंच श्रीकृष्ण हांगा उतरानि प्रतिपादन करता । 


एक सगळे 


श्रीकृष्ण शांत तत्वशास्त्राचो , संतुलित इतिहासाचो , 
समृद्ध कल्पितकथेचो आनी किंवदन्तीचो केन्द्रबिन्दु जाला । 
तागेलें बहुमुखी समृद्ध व्यक्तित्वच ताका कारण । 
राष्ट्राची भावना जागौंचे वीरपुरुषाक ऐतिहासिक व्यक्तित्व 
स्वल्प स्वल्प नष्ट जातलें । 

ताका एक राष्ट्रीय व्यक्तित्व 
मेळललें । 

तावेळ तो सगळे जनाले अवचेतन मनाकय , 
व्यक्तीले चेतन मनाकय आकर्षक दिसचे विषय जातलो । तशी 
एक महापुरुषाले इतिहासांतूय जीवनाचे तथ्यांतूय किंवदन्तीचो 
आनी कल्पितकथेचो रंग भरसले घडेरि तागेलेय जनालेय व्यक्तित्व 
परस्पर समृद्ध जाता । कृष्णचरित्र भारतीय जनजीवितांतु 
त्या रूपान भरसून गेल्यां । 


5 . 


उपसंहार 


कल्पितकथेतुले आनी इतिहासांतुले श्रीकृष्णालें आकर्षण 
भी गहन आसा । जनांचेंय श्रीकृष्णाचेंय मजगतीं मनोभावांचेय 
विचारांचेय एकवट देखू येता । जनाली आशा , अभिलाषा , 
आनी आदर्श तागेले बहुमुखी जीवनांतु आनी गीतेचे गतिशील 
उपदेशांतु आमकां मेळेयेत । तागेलो सशक्त आवाज आनी 

आकार पुरातन ग्रीसांतूय अस्तंतेचे आस्या देशांतूय आसुयेत । 
जाल्यारीय ताका ह्या भारताचे पारम्पतुि सोदप बरें आसतलें । 
हांगा जनानि ताकाय ताणे तांकाय , इतले प्रगाढ रूपान आकृष्ट 
केल्यात । आमकां श्रीकृष्ण म्हळयार फकत ऐतिहासिक उडगास 
न्हय । तो एक जीवन्त सत्य । काळ वतां वतां ताजे आवाजाक 
आनी आकाराक चड चड बळ मेळता आसा , भारतान 
श्रीकृष्णाले जीवनांतु चिर पुरातनाचें आनी नित्य नूतनाचें 
समन्वय करनु घेतल्यां । असलें समन्वय वेगळे एकय देशांतु 
वा संस्कृतींतु ना । 


श्रीकृष्णा पासून भारतांतु एक यथार्थ राष्ट्रीय मनाचो 
विकास सुरू जाता । त्या उद्ग्रथना फल जावनु भारतांतूय 
भायरय एक शांति आनी समाधान उत्पन्न जालें । जायते शतमान 
उपरांते श्री बुद्धा निमित्तीं हैं उद्ग्रथन चड व्यापक जालें । हे 
उद्ग्रथन भारतीय मनाचो मूल स्वर आनी श्रीकृष्ण ताजो 
उत्प्रेरक श्वास आसा । 


0 


२. गीता - सार्वलौकिक वेद 


1 . 


उपक्रम 


जाल्या । 


गीता एक स्वतन्त्र मौलिक रचना न्हय 

ज्या अर्थान 
आज एक साहित्य - रचनेक स्वतन्त्र मौलिक म्हणतात , तो अर्थ 
गीतेक लाग ना । जाल्यारीय तो आल्डस हक्सली हाणि 
सांगचे ' शाश्वत तत्वशास्त्रा ' ची एक श्रेष्ठ , मौलिक रचना 

ती उपनिषदांतुले पुरानन तत्वशास्त्राक मुकार 
व्हरता ; आनी वेदान्ताचें सारसर्वस्व सर्वजनसुलभ करता , देखू 
नूच ती भारतांतुले कोटानुकोटि जनांक पवित्र ग्रंथ जाल्या । गीतेतु 
उदनिषदांचे तत्वशास्त्र मात्र न्हय आसा ; त्या तत्वशास्त्राची 
नैतिक विवक्षाय आमकां तांतु शिकयेत । आमकां नीतीची वाट 
दाखौंचाक कोणय पुणे जाय । गीता ती वाट दाखौनु दिता । 
सर्वोच्च सत्याची चर्चा करचें केवल तत्वशास्त्र आमकां न पुरो , 
ताजान दैनिक जीवितांतु कसलो प्रयोजन जाता ? तरि गीतेंतु 
वेदान्ताची सान्मार्गिक विवक्षा विस्तृत रूपान मेळता । 


पडता । 


गीतेंतु सदाचाराचे तत्व आसाच ; भक्तितत्वय आसा । 
गीतेतुली भक्ति धार्मिक बुद्धीची उत्तम अभिव्यक्ती रूषान देखूक 

ती हरद्याचे पूर्णतायें थकून उदेंवची देवाची प्रीति ; 
पोकळ हरद्यां सून येवची न्हय । असली प्रीति सुरवेक खयीय 
मनाचे शून्यतें थकून उपजता जावयेत । उत्तम भक्त निर्भयतेची , 
शान्ततायेची मूर्ति जाता । गीतेचे बारावे अध्यायांतु 

आध्यात्मिक साधने वाटेन मेळचे स्वभाव गुणाचे संपूर्णतायेचें 
उदात्त वर्णन आसा 

ह्या सगट दृष्टीन गीतेक आमगेले जीवितांतु एक महत्व 
मेळ्यां , जे दिस - दिस वड्डता वत्ता । सर चार्ल्स विलकिन्स 
नावाचे इंग्लीश विद्वांसान तयार केल्लेले गीतेचे इंग्लीश 
अणकाराक प्रथम ब्रिटिश गवर्णर जनरल वारन हेस्टिग्स हाणी 
बरैलेले मुखलेखांतु सांगल्यां 

' इंडियेचें ब्रिटिश शासन ना जाल्ले नंतरय , त्या शासनाक 
धन आनी शक्ति दिवचे समस्त प्रवाह आटून गेल्ले नंतरय , 
हांगाचे तत्वशास्त्र लेखक उरतले । ' 

ही उतरां बरैलेले उपरांते गीतेचे साम्राज्य उदंतेचेय 
अस्तंतेचेय कोटानुकोटि जनाले हरद्यांतु विस्तार घेता गेल्यां । 
पुर्विल्ले भारतांतुले जनां जशी गीतेन आकृष्ट जाताले , तशीच 
आयचे जनांय जातात । आज संसारांतु धार्मिक साहित्याचे आनी 
प्रवाचकांचे पासून श्रद्धा ऊणे ऊणे जावनु येता ; धर्माचेरि 
विप्रतिपत्ति सरि देखूक येता । 

जाल्यारि गीतेची अवस्था 
संपूर्ण संसारातुले चिंतकां मनारि गीतेचें 
आकर्षण चड चड जाता आसा । ह्या आकर्षणाक दोन 
कारणां आसात- 1 ) तिजी युक्तिपूर्णता आनी 

2 ) तिजी सार्वलौकिकता । 
गीतेची सार्वलौकिक दृष्टि 

गीतेतु प्रवेश करचे फुडे , थोडी उतरां उपक्रमा रूपान 
सांगतां । ह्या पवित्र ग्रंथा विशी सर्वानीय थोड़ें - भौ आयकल्लें 


तशी न्हय । 


2 . 

आसूका । हिन्दूले पवित्र ग्रन्थां मद्दे गीतेचें स्थानय सगटांकय 
कळता आसूका । वेदान्त शिकतना ' हिन्दू ' शब्दाचो प्रयोग 
आमकां दुसदुसरि करका जाता । कित्या म्हळयार , तो अर्थ 
दिवंचो हेर कांय शब्द ना । ज्या पवित्र ग्रंथां आनी तत्व 
शास्त्रा पासून आमी हांगा चर्चा करतात , तें साहित्य उत्पन्न 
जाल्ले कालाक संसारांतु हिन्दू , बौद्ध , क्रिस्त , मुसलिम असले मत 
विभाग ना आश्शील्ले । हे विभाग मागीरि जाल्यात । 
महर्षीनि सांगल्या धार्मिक आशयांक असले भेद नात । उडगास 
दवरूक जाय कि आज आमी हिन्दू म्हणतात , एक खास जनांक 
बाकी जनां थकून विंगट करचे खातिर । 

जाल्यार गीते विशी 
सांगतना तो भेद ना । जातीचे , वर्गाचे , मतविभागांचे काय 
पुणे भेद गीतेचे सन्देशाक लागनात । ही गजाल मनां दवरनु 
आमी ह्या ग्रन्था विशीं चिंतन करचें । गीतेन शिकौंचो धर्म 
मनिषाचो धर्म ; एक खास जातीचो , वर्गाचों धर्म न्हय । 
तत्वशास्त्र , नीतिशास्त्र , सन्मार्गशास्त्र हे सगट संपूर्ण मनुष्यवर्गाचे 
खातिर आसा । असली सार्वलौकिक दृष्टि आमगेले सर्व 
पुरातन साहित्यांतु आसा । देखीक : मनुस्मृति फकत हिन्दूले 
खातिर आश्शिल्ली न्हय । मनु मानव - धर्मशास्त्र सांगता । 
मनूलो पूत मानव । पुताले वरेपणां खातिर बापूस उपदेश 
दिता । तो उपदेश समस्त मनिषां खातिर दिल्ला । देखून 
मनुस्मृतींतुलीं आशयां आनी आचार सार्वलौकिक आसात । 
मनिष खंचेय बस्तु , खंचेय देशांतु जल्म घेतल्लो जावो , ताका 
सुख , संतोष , क्षेम , मेळका जाल्यारि ताणे थोडे आदर्श , थोडी 
रीतियो , थोडे आचार अवश्य पालन करका पडता । हे आदर्श 
आनी आचार सार्वलौकिक । तांचो प्रयोग देशां - देशां काला 

कालाक विगट - विंगट जावयेत । अशीच वेदांची , उपनिषदांची , 
आनी मागीर गीतेची स्थिति । हांची शिकवण अर्थान जावो , 
आकर्षणान जावो , संकुचित प्रादेशिक न्हय । खंचेय जातीचे , 
विभागाचे जनांक ती लाभदातक आसतली । गीतेचो प्रयोजन 
पूर्णरूपान काडून तिका रित्ती करनु उडौंचाक जांवचे ना । 
कित्या म्हळ्यारि , ती शिकवण संपूर्ण मनिसवर्गा खातिर 
आश्शिल्ली । मनिषाले आत्मसाक्षात्काराचें उच्च लक्ष्य आनी 
त्या बगेक करचो संघर्ष - हें गीतेचे विषय । अनेक जातींचे 
वर्गांचे रूपान मनिष वर्ग छिन्न भिन्न जावनु वचप म्हळेलें गीता 
जल्म घेवनु जायते शतमान उपरांतेची गजाल । 


गीता वाचिल्ले घडेर आमकां स्पष्ट कळता कि ही 
शिकवण समस्त मनिषवर्गा खातिर आश्शिल्ली । आत्माचे 
उदात्त अभिव्यक्ती खातिर संघर्ष करचे समस्त दादल्यांक 
बायलांक आश्शिल्लो हो उयदेश । हे आदर्श गीतेचे प्रकृतीतु 
अंतर्भूत आसा । कृष्ण - अर्जुन - संवादाचो मुख्य स्वभाव हो । 
आमगेले पुर्वील्ले पवित्र ग्रन्थां प्रमाणे अर्जुन नराचो अवतार 
उत्तम मनिषाली प्रतिमूर्ति । आनी कृष्ण म्हळोचो नारायणाचो 
अवतार । नारायण हो अंतर्यामी सर्वेश्वरु । गोतेंतु साक्षात् 
परमात्मा आनी मनिष - नारायण आनी नर- हांगेलो संवाद 
जाता । ही गीतेचे उदात्त गांभीर्याची पृष्ठभूमि । 


3 . 


श्रीकृष्णाली सार्वलौकिकता 


आमगेले देशांतु , जायत्यो शताब्दियो जाल्यो , हिन्दूलें 
चितामंडळ सान - सान जावनु वता आसा । गीतेची सार्वलौकिक 

भेद नात । 


चिंता सरि चिरडून - चिरडून भौ संकुचित करचो प्रयत्नु जाला । 
श्रीकृष्णाक सरि एक जातिवादांतु , तो वाद वैष्णव जावो , 
आनी कसलोय जाबो , बांदून घालूक जायतो श्रमु जाला । 
पुण श्रीकृष्ण एक सार्वलौकिक गुरु । ताका शैव - वैष्णव असले 

आज आमकां जातीक , मताक , आनी वर्गवादाक 
अतीत आसचो एक सार्वलौकिक ताळ - लय जाय । कसलोय 
भेद - भाव नात्तिल्लें सगटांक आलिंगन करची भावना जाय । 
देखून , आमी गीतेक , एक सार्वलौकिक महापुरुषान करचे 
वेदान्त - भाष्या रूपान , तिजे निज भूमिकेरि पळौंका । सार्व 
लौकिक शिकवण दिवंचाक असले - तसले मनिषाच्यान अवसू ना । 
ताका एक सार्वलौकिक गुरु जाय । 

आनी ती शिकवण समजूक 
एक सार्वलौकिक शिष्याच्यानय जायत । संकुचित मत - चितेन 
परिमित आसचो कोणय तरि गीता वाचीत जाल्यार , ताका 
फक्त संकुचित उपदेश मेळतलो ; आपण्यालीच प्रतिध्वनि ताका 
मेळतली । कृष्णा पासून तागेली दृष्टीय संकुचित आसतली । 
पूर्वी जायते फंतां अशी जाल्लेलें आसा । आज , आमकां एक 
विशाल मन जाय ; जीवना पासून सार्वलौकिक दृष्टि जाय । 
असली दृष्टी आनी विस्कळ मनां विना आमकां गीतेचो संपूर्ण 
अर्थ समजूक जावंचोना । 

गीतेची सार्वलौकिक दृष्टि आमी 
स्वीकार केल्यारीच हे जायत । भारतांतुलेय विदेशांतुलेय 
जनां मनारि गीतेन घालचे प्रभावाक ही सार्वलौकिकताच कारण 
जाता । समस्त जनाले आध्यात्मिक प्रयत्नाक गीता तांगतांगेले 
रीतीनच बळ दिता । क्रिस्तांव जावो , मुसलमान जावो , खंचेय 
विभागांतुलो हिन्दू जावो , गीता एकेकल्याकय तागतागेले धर्मांतु 
श्रद्धा बड्डयता । गीतेची ही सार्वलौकिकता एक खास 


23 


तराची । ती कोणाचेरीय जबरदस्ती घालना । सर्वांकय आमन्त्रण 
दिता । सर्वांकय तांगतांगेले वाटेन स्वन्त जाता । आज संसारांत 
आसचे विंगट विंगट मतांचे मद्दे सौहृदभावना हाडूक असलो 
एक सार्वजनिक संदेश जाय । 


4 . 


गीता संवादाचे स्वरूप 


गीता - संवादाचे स्वरूपा विशीं शंकराचार्यान गीता - भाष्यांतु 
आपण्यालो अभिप्राय सांगल्लो आसा । गीतोपदेश कशी उत्पन्न 
जालो , ह्या विषयांतु जायते अभिप्राय आसात । कट्टरपंथियांले 
मताक लागून गीतेतुले सगट श्लोक कृष्णान आनी अर्जुनान 
उललेलेच । अशी सांगचे गीतेचे फकत अक्षराक धरनु बसल्यात । 
अक्षर जीव काडता ; अंतरार्थ जीव घालता । एक युद्धभूमिरि 
जायते घडियांक प्रश्नोत्तर चलप , आनी तें श्लोकानि जावप - हें 
युक्तिसंगत न्हय । युक्तिचिंतक हो अभिप्राय माननात । 
शंकराचार्यान हो अभिप्राय स्वीकार केल्लो ना । गीता 
भाष्यांतु ताणी सांगल्यां कि जेन्ना अर्जुनाले मन घुसपून परिभ्रांत 
जालें , तेन्ना श्रीकृष्णान ताका चांग उपदेश दिल्लो । तो उपदेश 
वेदव्यासान 700 श्लोकांतु बांदलो । शंकराचार्यालो हो अभि 
प्राय भी युक्तिसंगत दिसता । 


एक व्होड उपदेश वा आदर्श जल्म घेता एक विशेष 
परिस्थितीचे सम्मर्दान ; अशें आमी देखतात । संसारांतुले 
खंचेय चळवळीचो , अथवा एक महत् आशयाचो उद्भव पळेयात । 
ताका उचित पृष्ठभूमि तयार जावनु आश्शिल्ली देखयेत । गीता 
आनी ती जल्म घेवचे कालाची परिस्थिति शिकिल्लो घडेर 

। 


आमकां कळता कि महाभारता कालाक गीतेची आशयां 
उदेवंचाक सर जालेली परिस्थिति तयार जाल्लेली । पूर्वी वेद 
आशिल्ले । यागादि कर्मकांडाची धार्मिक रीति आश्शिल्ली 
त्या कालाकच उपनिषदांचे तत्वशास्त्रय आश्शिलें । ह्यो 
दोनीय पद्धतियो परस्पर विरुद्ध आशिल्यो । वेदांचें कर्मकांड 
इहलोकांतु सुख आनी मरणानन्तर स्वर्ग दितां म्हणु प्रतिज्ञा 
करतालें । देखून जीवितांतु सुखय मरणानन्तर स्वर्गीय मेळूक 
आशेवंचे , त्या कालाक समजल्ले प्रमाणे , यज्ञ करताले , 
करयताचे । मागीर उपनिषदांतु ह्या स्वर्ग तत्वशास्त्रा पासून 
बिरोध जालो । कठोपनिषदांतु चोयातः यमरायाले पैले वरान 
नचिकेताक ह्या जीणेतूच एक लाभ जाय आश्शिल्लो । दूसरे 
वरान ताणे स्वर्गा विशि जिज्ञासा आनी इच्छा प्रकट केल्ली , 
जाल्यालीय ताका ह्या दोनीनय पूर्ण तृप्ति जाली ना . तो एक 
उच्चतर लक्ष्यार मन दवरतालो । देखून तिसरे वरान ताणे 
एक उदात्त तत्वाचे आनी सन्मार्गाचे दृष्टीन जीवनाचे प्रश्नाक 
समाधान सोदलें । जीणेचे माक्शी आश्शिल्या सत्याचे 
अन्वेषणान ह्या प्रश्नाक जाप मेळची आश्शिल्ली । 


गीता रचूचे कालाक सर्वप्रथम जावनु हो प्रश्नु मुकार 
आयलोलो । त्याच समयारि लौकिक आनी पारलौकिक जीवनाचें 
वैरुद्ध्य बड्डून आयलें । हांगा समन्वय जाय जालो , गीतेतु हो 
समन्वय आमकां मेळता । 

वेदाचे कर्मकांडा अनुसरून यज्ञ 
कर्मान स्वर्ग - सुख मेळता । उपनिषदां प्रमाणे ध्यानान सत्य 
साक्षात्कार करप जीवनाचे आदर्श । हांतु कर्माक कांय कार्य 
ना । गीतेंतु श्रीकृष्णु कर्म आनी ध्यान हांचे समन्वायाचे 

आदर्श प्रस्तुत करता । ह्या दोनीय विरुद्ध आशयांतु समन्वय 
हाडलो ना जाल्यार जीण पूर्ण जावंचें ना । हावें चिंतन करचें 
ना ; कर्म करतां राबतलों - अशी जो सांगता ताका जीवनांतु जय 
मेळचो ना । 

कर्म कांय पुणे कर नात्तिल्लें चिंतन करनु 
बसत्याकय पूर्णता मेळची ना । देखून एक समन्वित तत्वशास्त्र 
जाय आश्शील्लें । कालाचो हो उल्लो आयकून श्रीकृष्णान 
एक समन्वित तत्वशास्त्र मुकार दवरलें । गीतेतु पूर्वकालाचे 
जायते शब्द आनी आशयां येतात । श्रीकृष्ण ते काडून तांकां 
एक नवीन अर्थ आनी व्याख्या दिता । त्याच वरि कर्म आनी 
चिंतन हांचे मद्दे समन्वय हाडता । 

कर्म आनी अकर्म हांची 
जी व्याख्या गीतेचे चौते आनी आटवे अध्यायांतु आसा , तांतु हो 
समन्वय - भावना देखयेत । 


5 
. 


जीवन एक समग्र तत्वशास्त्राचे नियन्त्रणारि 


उपनिषदां एक दीर्घकालाचे तत्वशास्त्रीय अन्वेषणाचे फला 
रूपान एक शाश्वत सत्या पासून सांगतात । त्या तत्वशास्त्राची 
नैतिक विवक्षा स्पष्ट करपय श्रीकृष्णालें लक्ष्य आशिल्लें । 
मनिषाक मार्गदर्शन जाय । ते तत्वशास्त्रां थकन मेळ ना 
तरि तो तें विंगट खयीय सोदतलो । जीवनाक उंचवट दाखौंचे 
खातिर आमकां तत्वशास्त्राचे मार्गदर्शन जाय । गीता साधारण 
जीवनाक नैतिक सन्मार्गिक मूल्यांचे उच्च पांवड्यार पावौनु एक 
उदात्त तत्वशास्त्राचे नियन्त्रणारि राबयता । 


गीतेचो दुसरो अध्याय एक संपूर्ण तत्वशास्त्र पद्धति 
आमकां दिता । उपनिषदांतु उत्पन्न जावनु विकास पावलेले 

तत्वशास्त्राचे स्वरूप आमकां थांगा मेळता । श्रीकृष्णान तें 
तत्वशास्त्र एक नवे रूपान प्रस्तुत केल्यां । मनिषवर्गाचो 
दोस्त , तत्वज्ञानी , आनी मार्गदर्शक ह्या नात्यान श्रीकृष्ण आमकां 
तत्वशास्त्रय प्रायोगिक नीतिशास्त्रय दिता । श्रीकृष्णालो उपदेश 
हजारानि वर्सी जाली आमकां सन्धारण करनु आसा ; मुकारय 
तशीच करतलो । 


भारतीय चितनाचे उच्यतम आनी उदात्ततम प्रस्ताव 
उपनिषदांतु आसात । ह्या विषयातु मैक्समुलर नावांचे 
जर्मन विद्वांसान पुरातन भारतीय चिंतकांची व्होडि प्रशंसा 
केल्या । 

भारतीय चितकानि आपण्याले सत्यप्रेमाचे आनी 
युक्तीचे सहायान तत्वशास्त्राचे एक उन्नत प्रासाद निर्माण केल्लें । 
तांकां दोषारोपणाचें भय जावो कीर्तिलिप्सा जावो ना 
आश्शिल्ली । उपनिषदांतु आशयांचो समुद्रु उफनता । गीतेन 
त्या आशयांक एक प्रायोगिक आध्यात्मिक संदेशाचे सुनिश्चित 
व्यवस्थित रूप दिल्यां । 


6 . 


भारतांतुली युगपरिवर्तनां आनी तांचे प्रवर्तक 

गीता महाभारताचो एक अंश । अर्वाचीन विद्वांसांले 
मता प्रमाणे , महाभारत चौंतीस शताब्दी पिरथम जालेले 
संभावांचे विवरण प्रस्तुत करता । सूष्म वर्ष खंचेय जावो , से 
भौ पुरातन म्हळेल्यांतु कांय पुणे संदेह ना । पुरातन भारताचे 
इतिहासाचो कालक्रम सुनिश्चित न्हय । क्रि . पू . सातवे 
शतमानांतु जियेलेल्या बुद्ध भगवन्ता नन्तर कसलोय पुणे कालक्रम 
मेळता । ताजे पिरथमलो इतिहास म्हळ्यारी केवल कल्पित 

जनश्रुति । गीता बुद्धाचे एदे शतमान पिरथम जाली जावयेत । 
उपनिष्दांतुले आनी गीतेतुले व्होड व्होड आदर्श जनाक समजना 
आश्शिल्लें । बुद्धान ये वनु ती आशयां जनांक समजावुचे खातिर 
एक नवे रूपान प्रचार केल्लो । 

आमगेले देशांतु जेन्ना एक व्होड आशय आविष्कार 
जावनु सूत्रबद्ध जाल्यां , तेन्ना युगपरिवर्तन जाल्यां । असले 
एकेक युगपरिवर्तना माक्शीय एकेक पहापुरुषाक देखयेत । एकेक 
महापुरुषान दिलेल्या आशाया पासून एकेक युगपरिवर्तनय 
जाल्यां । क्रि . पू . सट्टे शतमानांतु बुद्ध आयलो मागीर 
क्रि . आटवे शतमानांतु शकराचार्य आयलो । आमी आतांय 
ह्या महापुरुषांले उजवाडांतु जियेतात । आधुनिक कालाक , 
एकूणीसावे शतमानांतु हांगा व्होड व्होड प्रकाशस्तंभा वरीचे 
महापुरुष जल्मले । 

ते आमकां उजवाड दिता आसात । 
तांगेली आशयां आमकां वाट दाखयतात । 

देखून आमी 
भारतीय संस्कृतीचो इतिहास शिकचे कोणाकय 
अजाप दिसची एक गजाल आसा । एक युगपरिवर्तना माक्शी 
एक व्होड आदर्श आनी ताजे माक्शी एक महापुरुष - ह्या 
प्रतिभासा लागून आमगेले संस्कृतीक सातत्य मेळ्यां । असलें 
सातत्य चीन देशां शिवाय विंगट खयींच मेळूक ना । आमचे 
माक्शी पांच हजार वर्षांचो इतिहास आसा । आमी तेच 
पुरातन जन । 

तेच पुरातन आदर्श आजीय आमकां मुकार 
चलयतात । संसाराचे रंगमंचारि आमगेली संस्कृति अचल 
राबूक कारण कितें ? हांगा जायत्यो संस्कृतियो आयल्यात ; 
ल्हारां वरि दामून गेल्यात । असले चंचल संस्कृतियां महें 
अचल राबच्यो दोनीच संस्कृतीयो - भारत आनी चीन । 


भाग्यवन्त । 

7 . 


आज 


भारताची नैसर्गिक आध्यात्मिक शक्ति 

आमगेले संस्कृतीचे ह्या जीवशक्तीचे उद्गमा पसात आमी 
गाढ चितन करूक जाय । एक काल आश्शिल्ली , जेन्ना ग्रीस 
आनी रोम विश्वमंचारि शक्तीन आर्भाटान विराजमान जाताली 
तांचे पिरथम बाबिलोनिया आनी ईजिप्त आशिल्लीं । 
थांगा इंग्लैंड आसा ; ते ल्हवू ल्हवू निसरूक लागल्या । अमरीका 
आनी रूस थांगा आसात । 

पिरथम गंभीर वेष घालनु 
नाचील्ले अप्रत्यक्ष जाल्यात । ते देश आनी तांची प्रकृति 
थांगाच आसा ; पुण संस्कृतीचे सातत्य नष्ट जाल्यां ; परंपरा 
तुटून गेल्या । 

जाल्यार ग्रीसाचे , रोमाचे कालाकय भारत 
आश्शील्लें । आजीय नवागतांचे स्वागत करूक थांगाच 
राबल्यां । आनीक येतल्यांकय येवकार दिवच्याक ते थांगा 
असतलें , हे एक ऐतिहासिक सत्य । इतिहास विद्यार्थीचे 
नात्यान आमी हाजे विशीं अन्वेषण करूंक जाय ; आनी 
उचित पाठ शिकूक जाय । ह्या खातिर आमी संस्कृतीचो मूल 
उद्गम सोदूका । वेदांतु , उपनिषदांतु आरंभ जावनु श्रीकृष्ण , 
बुद्ध , शंकराचार्य इत्यादीनि दृढबद्ध केल्लेले आशयांनि आमगेले 
सांस्कृतिक मूल्यांक मौलिक अंतःप्रेरणा दिल्या । ह्या मूल्यां 
पसात जी प्रीति आमगेले जनांक आसा , तीच त्या मूल्यांचे सतत 
चैतन्याक मूल कारण । आमकां उत्थानां वरीच पतनांय 
जाल्लेली आसात । प्रगति निरंतर न्हय ऊँचवट - खालवट 
खयिं ना ? भारता पासून एक विशेष गजाल ही कि बाकी देश 
पडल्यार उटायनात । आमी पडल्यारीय शतगुण शक्तीन 
उटायतात । 

बाकीचे जियेतात , मरतात । तांकां मागीर 
जीवन ना । तरि भारत मरता म्हणु दिसल्यारीय पूर्वाधिक 
नवयौवन आनी कीर्ति सैत उटायता । 


29 


जे किरिस्तांव मिशनरी इकूणीसावे शतमानांसु धर्मप्रचारा 
खातिर भारतांतु आयलेले , ताणि लेकलें , भारत मरता आनी 
उठावंचें ना । रेड इनडियन , मेक्सिकन , इंका ह्या जातीनि 
एक कालाक अमरीकेतु व्होड व्होड संस्कृतियो निर्माण 
केल्लेल्यो । गोरयांचे आनी तांगेले मताचे स्पर्शान त्यो बावनु 
पडल्यो आनी मरनु गेल्यो । त्याच बरी भारतीय संस्कृतीची 
गतीय , अशी मिशनरी लेकताले । आमीय यूरोपियन पाद्रींलो 
हो अभिप्राय खरो म्हणु ले कताले । जाल्यारि आज तांकांय 
आमकांय तशी दिसना । आमकां आमगेले संस्कृती पासून खेद 

आमी संसारा मुकार धैर्यान मुकारसतात । सस्कृति 
जीवन्त आसा तरि भरनु विकरतली । विकास जीवन आनी 
संकोच मरण । फुडेचे एक हजार वर्मा मद्दे आमी मृत्यूक स्वागत 
करनु अश्शिल्ले । 

आमी आमचे चौवशी वण्टी बांदताले 
जाल्यारि शें वर्षां पिरथम , आमी त्यो वण्टीयो मोडून उडैल्यो । 
आमी तेच पुरातन जन ; तीच पुरातन संस्कृति आमची । आमी 
नवयौवनान बळवन्त जाल्यात । ही एक सार्थक गजाल । बाकी 
जनां गोन्दोळ घालनु निदेतात , आनी मरण पांवतान । आमी 
नदेतात , नवी शक्ति घेवनु उटावंचाक । 


ना । 


3 . 


श्रीकृष्ण - एक महापुरुष 


आमगेलो इतिहास चोयात । कितें देखतात थांगा ? 
एकेक हजार वर्सानि एकेक महापुरुष थांगा उदेतात । ते 
महापुरुष आमगेले पुरातन आदर्शाक नवें चैतन्य प्रदान करतात । 
काला अनुसरून ताणि खंचेय एक नवे आशयार बळ दिल्लें 

म्हणु जावयेत । देखूनूच आमगेले ह्या संस्कृतीक एक अतूंट 
सातत्य दिखूक पडता । भारतान जायती परिवर्तनां देखल्यांत । 
तांतुल्यान ते नाश पावलें ना । हाजान आमी विनम्र जांवका 
आमी सदंच उगडास दवरका कि ह्या महापुरुषानि रक्षण केल्लेले 
निमित्तानच आमगेली संस्कृति सुरक्षित आसा । तांकां देवाले 
अवतार म्हणून आमी आदर दितात । तांकां अवतार लेकात ; न 

आमगेलें राष्ट्रीय जीवन भौ निकृष्ट जाल्ले तेन्ना ते 
येतात आनी राष्ट्राचे मृतप्राय हाडांतु - मांसांतु नवो जीव कुंकून 
ताका उन्मेष दितात । जीवन दीवंची शक्ति देवाक शिवाय 
कोणाक आसा ? देखून त्या महापुरुषांक आमी देव म्हणूंया 
अथवा दिव्य मनुष्य म्हणूया ; आमगेले जनांक ते नवजीवन 
दितात । असलो एक महापुरुष आशिल्लो श्रीकृष्ण । 


लेकात । 


भारताचे सगळे इतिहासांत सोदल्यारीय श्रीकृष्णा वरि 
एक गतिशील महापुरुष मेळचो ना । 

महाभारत वाचिल्ले 
हाजे साक्षी आसतले । कृष्णाचेर सगटांक प्रीति आसा । तो 
इन्द्रप्रस्थांतु येतना , हजारानि जनां ताजें दर्शन घेवूक आनी 
ताका स्वागत करूंक एक्कडे जातात । आज आमगेले जनानि 
तांगेले महानेताक स्वीकार करचे वरीच हे । श्रीकृष्णान त्या 
महानगराचे वीथीं वेल्यान रथार बसून वताना , जनां बण्टीर 
मेरेन चडून राबतात ; जनेलांतुल्यान पळेतात , आनी फुलां 
उडैतात । महामुनि थकून साधारण जनां मेरेन ताका आदर 
दितात । तो क्षत्रिय कुलाचो महापुरुष , जाल्यारीय भौ विनम्र 
आश्शिल्लो । व्होड जड कार्य करचे फुडे तो सज्जनांक नमन 

त्या कालाचे 


रतालो । 

तो गरीबांक दोस्त , आनी आनाथांक नाथ । 
न्द्रप्रस्थांतु तो राबलो गरीब विदुराले घरकडे ; दुर्योधनाले 
रावळारांतु राबलो ना । 

तो अति शक्तिमन्तु । राय - महाराय 
जे पांयार तकली बागवयतात । 

म्हणु ताका आपण्याले 
वातिर राज्य - साम्राज्य नाका । तो गोपालु , सान - सान 
वाळ्यांलो प्रिय मित्र । सान - व्होड दादल्यांक , बायलांक , 
ानियांक , गावड्यांक ताजेर भौ प्रीति आसा । 
भारतांतु सगट कडे श्रीकृष्णालो प्रभाव देखूक येता । सगट 
न - विभागांतु तागेले सान्निध्याचो अनुभव जाता । 

श्रीकृष्ण एक गतिशील महापुरुष आश्शिल्लो । तागेले 
उपदेशय तशीच गतिशील आनी शक्तिदायक आश्शिल्ले । 

ह्या 
कृष्णाक आमी ओळखूका । आतां पेरयान कृष्ण आमगेले 
ळ्यांतु उदक हाडतालो ; आमगेले मृदु लोल भावनेक मात्र 
तागयतालो । तरि गीताकृष्ण सगटांक उदार , सक्रिय , 
तिशील करूक येता । एक बंगाळी गीतांतु सुदर्शन हातां 
विनु पतित भारताचे उद्घाराक येवूक कृष्णा लागि मागणी 


ल्या : 


अवनत भारत चाहे तोमारे 
एषो सुदर्शन धारी मुरारी । 
असलो आसा गीतेतुलो श्रीकृष्ण । 
श्रीकृष्ण आनी भारतीय संस्कृति 
श्रीकृष्णालो प्रभाव आमगेले संस्कृतीचे समस्त पक्षारि 

कृष्णाक हांतु सून दूर काडल्यारि सर्व मूल्यवन्त वस्तु 


डला । 

तांतुसून अप्रत्यक्ष जातलीं । आमगेली कला , साहित्य , संगीत , 
चित्रकला , शिल्प , नृत्य हांचे सगटांरीय श्रीकृष्णालो प्रभाव देखयेत । 
जायते परदेशी भारताचे सांस्कृतिक परंपरेन आकृष्ट जाल्यात । 
ही संस्कृति एक सान झरी वरी अतिपुरातन कालाक वेदांतु 
उत्पन्न जालेली । इतिहासाचे हजारानि वर्त्यांचे अप्रतिहत 
प्रगतींतु तिका अनेक सान सान प्रवाहांची शक्ति आनी समृद्धि 
मेळ्ळी । आज ती सद्गुणांचे , परिशुद्धीचे , शक्तीचे एक 
महासमुद्रावरि जाल्या । ह्या संपन्न संस्कृतीचे दायज आमगेलें । 
त्या नात्यान आमकां अभिमान आसूका । 

ह्या संस्कृतीचे पोषण 
श्रीकृष्णान केल्यां । हिन्दू , क्रिस्ताव , मुसलमान इत्यादि अनेक 
रूपान मनिस वर्ग छिन्न - भिन्न जांवचे पिरथम तो आश्शिल्लो । 
देखून तो ह्या देशाचे समस्त भुरग्यांलो । हिन्दू , मुस्लिम , 
क्रिस्ताव कोणय जावो ; जाति , मत , वर्ण असलो कसलोय भेद 
नात्तिल्लें श्रीराम , श्रीकृष्ण , श्रीबुद्ध , शंकराचार्य हांकां आमचे 
राष्ट्रमनाचे शिल्पी जावनु अंगीकार करचो एक काल येतलो 
कित्या म्हळ्यार , हाणि भेदभावना नात्तिल्ले सगट जनांक एक 
समृद्ध सांस्कृतिक दायज प्रदान केल्यां । ही संस्कृति समस्त 
भारतीयांली संपत्ति । इन्दोनेशियाचे राष्ट्रपति डा . सुकर्णो 
हाणि एक फंतां मृळ्यां कि इन्दोनेशिया जनाले रक्तांतु भारतीय 
संस्कृति आसा । तो काल दूर न्हय , जेन्ना सगट भारतीय जनां 
जाति - मत - वर्ग - चिंता सोडून एकच पुरातन संस्कृतींतु थकून 
अंतःप्रेरणा आनी मार्गदर्शन घेतले । 


। 


अशी आमी आगगेली यथार्थ स्थिति जाण जातना , , 
श्रीकृष्णान ह्या देशाचे संस्कृतींतु कशी कशी भाग घेतला म्हळेलें 

आमकां स्पष्ट जातलें । महाभारतांतु श्रीकृष्ण एक तत्वज्ञानी 
मात्र न्हय ; तो एक सशक्त कर्मवीर महापुरुषा रूपान थांगा 
देखूक येता । जाल्यारीय तो पूर्ण अनासक्त आश्शिल्लो । 
देशाचे वीर पुरुष , महर्षि , भुरगीं , बायलो , कृषक असले समस्त 
तरा जनां ताका आदर दितालीं । 


10 . 


गीता : एक महापुरुषालो शक्ति - संदेश 


भरल्या । 


सान 


रचलें । 


गीता असले एक गतिशील शक्तिमन्त महापुरुषाला 
उपदेश । 

त्या उपदेशांतु ताणे आपण्याली शक्ति आनी गति 

असलो गतिशील उपदेश खरेपणान समजूक तेच 
समर्थ जातले , ज्यांकां स्वल्प पुणे ती शक्ति स्वयं आसा । 
मनिष व्होड आशय जेन्ना हातां घेतात , तें ओडून आपण्यालेच 
स्तरार खाल हाडतात ; तांकां ताजे स्तरार ऊंच वच्चाक 
जावचे ना । गेल्या सहस्राब्दांतु आमी केवल ललित साहित्य 

स्वामी विवेकानन्दान म्हळ्यां कि त्या कालाक 
आमगेले जनांक मोव आशयां प्रिय आश्शिल्लीं । तांगेले ललित 
साहित्य पिळ्यारि एदें दोळ्यां उदक मेळत । असले मोवाळ मनिषां 
हातांतु गीतेची शक्ति नष्ट जाली । जाल्यारी श्रीकृष्णाले 
उपदेशांतु दुर्बळकायेक जावो विकारावेशाक जावो कायंच स्थान 
ना । गीतेतु श्रीकृष्णान पिरथमच उलौंची उतरां अर्जुनाक 
शासन करची - कुतस्त्वा कश्मलं इर्द विषमे समुपस्थितं ? 
' अर्जुना ! तुका यि थकुन आयली रे ही दुर्बळकाय , ह्या 
विषम संधीरी ? ' स्वामी विवेकानन्द सांगता ' बळ ! बळ ! हेच 
उपनिषद एकेक पानारीय माका सांगता ! दुर्बळ मनिषांक सशक्त 

आशयां धरूक जाव ना । ते त्या आशयांकच दुर्बळ करूक 
प्रयत्न करतले । आमकां स्वल्प बळ आनी ऊर्जस्वलता मेळ्ळी 
म्हणु आसो ; तावेळ गीता जीणेचे सगट परिस्थितींतु आमकां 
पालव दिता म्हणु कळतलें । 

म्हणु कळतलें । स्नायुमंडल दुर्बळ आश्शिल्यां 
खातिर , जीणेचे परीक्षेतु धैर्यान राबूक जावनात्तिल्यां खातीर , 
जायती सामग्री पुराणांतु आसा । 

जाल्यारि ज्या मनिषांक 
कठिन संघर्षाचे आनी जीणेचे दायित्वाचे मद्देय उच्च जीवनाची 
अंत : प्रेरण जाय , तांकां खूब सामग्री गोतेतु मेळतली । गीतेचे 
मूल्य नापूक बळवन्त जाय । 

स्वामी विवेकानन्दान म्हळ्यावरि 
सिंहाचे बळ हस्तीक कळता ; जळाराक तें कशी कळत ? गीता 
आमकां पोरसून निदावन धालची न्हय । ती आमकां जागय 
ता ; आळसायें थकून उष्टकरायता ; आत्मसाक्षात्काराक आनी 
उत्तम आत्माभिव्यक्तीक प्रेरण दिता ; आमकां नवी शक्ति दिता ; 
नवे रीतीन चितन करूक उत्तेजन दिता । पोरणे चिकलट 
खळीतुल्यान मुकार वच्चाक तिणे आमकां सोडचें ना । 


3. अर्जुनाक शिकलेले प्रथम पाठ 


पैले अध्यायाचो संदेश 


गेल्या भाषणांतु गीतोपदेशाचो सन्दर्भु , हिन्दूले पवित्र 
ग्रन्थां मर्दै गीतेचे स्थान असले पक्षां पसात आमी चिंतन केल्लें । 
तावेळ गोतोपदेशाचे विशेष गुणा विशीं , आनी गुरु श्रीकृष्णाले 
महापुरुषत्वा पासून हावें सांगलें । हें गीता शिकतना तिजे 
विशीं एक पूर्व परिचया रूपान सांगलेलें । आज आमी गीतेचे 
निज विषयांतु प्रवेश करूक वतात । ताजे पिरथम स्वल्प वेळ 
पैले अध्यायांतु राबूंया । हो पलो अध्यायु सगळे गीतोपदेशाक 
एक उपक्रमा वरि आसा । 


प्रथम अध्यायांतु गीतोपदेशाचे परिस्थितीचें जें वर्णन 
आयल्यां , ते एक नाटकीय पृष्ठभूमि तयार करता । पुरातन 
भारताचो इतिहास म्हणु प्रसिद्ध जालेल्या महाभारताचो एक 
विशिष्ट प्रसंग हो । धृतराष्ट्राले पूत आनी पांडूले पूत 
कुरुक्षेत्रांतु रणसन्नद्ध जाल्यात । दोनीय पक्षांची सैन्यां परस्पर 
चोवनु तयार राबल्यांत । अप्रतिम शूरवीर अर्जुन , दोनीय 
सैन्यांचे मद्दे , सारथी श्रीकृष्णान चलौंचे रथार राबून , दोनीय तांतु 
राबल्या सैनिकांक निरीक्षण करता । चोयतां - चोयतों एक 
गंभीर स्थिति उपजता । आपण्या लागि युद्धकरूक तयार 
जालेले बन्धु - बांधवांक पळोनु अर्जुनाचें हरदें करगता । ताजे 
अंगाक कंटो येता । माथें घुवल्या वरि दिसता । गांडीव 
नावांचो तागेलो प्रशस्त धणु हातां थकून निसरता । ह्या माजे 

बन्धु - बांधवांक हांवे कशी मारचें ? हांचे लगि हावें युद्ध करचे 
ना म्हणु तो निश्चय करता । कसली उत्तेजक स्थिति ! हावें 
हांका मारना ; ते माका मारोत । शक मारनु उडौंचे पशि 
तांचे हातान मरप बरें । भावांक मारनु मुकार वचून माका 
कसले साम्राज्य मेळत ? अशी समाकर्षक नाटकीय रूपान वर्णन 
केल्लेले हे दृश्य गीतेचे पैले अध्यायांत आसा । प्रेम आनी 
कर्तव्य , विकारावेश आनी आदर्श - हांचें गंभीर संघर्ष हांगा 
जाता ; आनी तें जाता युद्धा परिस्थितीतु । 

भायर रण ; भीतर 
रण ; चोवशी रण ! 


ही प्रतिसन्धि जायते गंभीर साध्यतेनि भरलेली । ती 
सृष्टिसूचक जावयेत । आनी ती जितली गंभीर जाता , तितलीच 
सृष्टीय महत्वाची जावयेत । तांतुले प्रतिभागी भहंत बळवन्त 
जावूक जाय ; तितलेंच । ह्या गंभीर स्थितीतुल्यान एक गतिशील 
सक्रिय आशय उत्पन्न जाता । गीतासंदेशाचे शाश्वत गतिशीलतेक 
हेच कारण । 


2 
. 


संघर्षाची प्रतिसंधि : सृष्टिसूचक 


साधारण जनांक असले विकार - संघर्षाचो अनुभव मेळप 
भौ अपूर्व । 

करका कि नाका , हो प्रश्न . अशी कर्तव्याचे 
दोनीय तांतु ताण - ओडियो असले - तसले कोणाकय येवच्यो न्हय । 
महत्व संपादन करूक जल्म घेतल्ले वीर पुरुषांले जीवनांतु असले 
प्रसंग येतात । प्रेमाचे - कर्तव्याचे संघर्षांतु पडल्यारि , कित 
सोडप , कितें धरप , हे कशी कळप ? नैतिक जीवनाचेर तान 
आश्शिल्यांक हो अनुभव चड - ऊणे जाताच । 

ह्या सन्दर्भारि 

मनिसाक मार्गदर्शन जाय । ते मार्गदर्शन दुसरे अध्यायांतु 
थकून मुकार श्रीकृष्ण आमकां दिता । 

गीतेचो पैलो अध्यायु एक नैतिक प्रश्नाक एक विशिष्ट 
ऐतिहासिक प्रसंगार मुकार हाडता । नैतिक कर्म - विवेचनाचे 
ह्या प्रश्नाची चर्चा आमगेले पुर्वील्ले साहित्यांतु आसा । 
संसारांतुले सगट नैतिक चिंतनांतु हे विषय येता । जाल्यारि 
गीता हो प्रश्नु एक उदात्त तत्वशास्त्राचे प्रकाशांतु चर्चा करता । 
दुसरे अध्यायाचे विषय हैं । मुकारचे अध्यायांतूय हेच विषय 
कर्म आनी अकर्म , त्याग आनी कर्म , सन्यास आनी कर्मयोग , 
असले विगट विंगट रूपान येता । गीतेचे पैले अध्यायांतु कर्तव्य 
कर्माचो प्रश्नु मुकार दवरलेले कारणान ताजे समाधाना रूपान 
मागीरचे अध्यायांतु एक उदात्त तत्वशास्त्रय नीतिशास्त्रय 
दीवुचाक अवसलें । 

ह्या अध्यायांतुली नाटकीय भूमिका गीतो 
पदेशाक एक अपूर्व सौंदर्य आनी गांभीर्य प्रदान करता । ताजान 
गीतोपदेशाक सत्याचो रंग मेळ्ळा आनी चर्चेक गौरवाचो स्पर्श 
मेळ्ळा । हांगा चर्चा फकत सैद्धांतिक न्हय ; तशी जाली तरि 
असफल आनी अप्रायोगिक जावंची । ही चर्चा संघर्षाचे उज्यांतु 
उत्पन्न जाली देखून एक शाश्वत मूल्यवन्त संदेशाक कारण जाली । 
हांगा एक यथार्थ प्रतिसंधींतु पडल्लोलो अन्बेषक एक महान 
गुरूचे मुकार राबन्ला । ताका गुरूलो मार्गनिर्देश जाय । 
फकत सैद्धांतिक समाधान न पुरो , हे स्वाभाविकच । 
स्थिति समग्र रूपान लेकां काडून , आतांच , हागांच , एक परिहार 

गुरु श्रीकृष्णा मुखांतरि असलो परिहार दिवचाक 
गीता प्रतिज्ञा करता । आनी हांगा श्रीकृष्ण एक तटस्थ प्रेक्षक 


समस्त 


मेळक जाय । 

न्हय । तो अर्जुनालो सहभागी । गुरु - शिष्यांलो हो संबन्धु 
गीतेक तत्वशास्त्राची गहनताय आनी सन्मार्गाची व्यापकताय 

हे गुण केवल सैद्धांतिक चर्चेतु मेळचे वा । हे गीतेचे 
आकर्षणाचें विशिष्ट कारण आसा । 


दिता । 


3 . 


अर्जनालो तर्कवाद 


तशी गीतेचे पैले अध्यायांतु रणसन्नद्ध बन्धु - बांधवांक , 
मित्रांक , आनी गुरूंक पोळौनु दया - मायेन शोकग्रस्त जालेल्या 
अर्जुनाचे चित्र आमो देखतात । हांकां मारचे पशि भीक 
मागप बरें - मन करगूचे उतरानी तो आपण्यालो अभिप्राय 
श्रीकृष्णाक सांगता । युद्ध करूक ताका प्रेरण दिवंचे श्रीकृष्णाकच 
शासन करचे तराचीं उतरां तो उलता । कृष्णा ! ह्या युद्धान 
जावूचे दुष्फल आमकां कळता मूं । देखून आमी हांतु थकून 
माक्शी सरचे चांग कि न्हय ? युद्ध करूं ना म्हणु तो प्रख्यापन 

ताजे मनांतु घोर संघर्ष जाता । ताजान तो सकळ 
विकळ जाता । ताजे देह कडकडेता । कंठ भरभरेता । धणु 
हांतां थकून निसरता । तो थांगाच रथारि खाल बेसलो जाता । 


करता । 


करप , 


परस्पर विरुद्ध कर्तव्यांचे संघर्षान अशी जाल्यां । कितें 

कितें न करप - हे कळना जावंचे वेळारि आमी अर्जुनावरी 
परिभ्रांत जातले । आमगेली बुद्धि घुसपतली । घुसपली म्हणु 
आमकां कळचेंना मात्र । तावेळ आमगेले आचरणाक फाटबळ 
दिवंचे तर्कवाद आमी सोदून काडतचे । त्या तर्कवादाक तत्व 
शास्त्राचो वेष धालयतले । तत्वशास्त्रविशारद ब्रैडलीन सांगचे 
वरि , चडय जनांक तत्वशास्त्र म्हळेलें कितें ? ताण - ताणे सत्य 

म्हणु लेकचे अभिप्रायाक अनुकूल युक्तीयो सोदून काडप ! असले 
तत्वशास्त्र भौ वायट । कित्या म्हळ्यारि ते युक्तिचिंतनाचे 
आधारार जावूचें न्हय ; केवल तर्कवाद । अर्जुनान आतां 
सांगचेंय तशीच । एक प्रतिसंधीरि तागेली बुद्धि भ्रंशता । 
आसक्ति , मोह , शोक , हेच हाका कारण । अहिंसा , अप्रतिशोध , 
मनुष्यधर्म - असले महोन्नत आदर्शाक तो सहायाक आपैता । अक्रमी , 
दुराचारी शक मारचे पशि तांचे हातान मरपच बरे म्हणु 

आनी त्या बगेक श्रीकृष्णाले पालव मागता । 


लेकिता । 


तत्व 


जाल्यारि अजाप ! उत्तम मित्र जावनूय श्रीकृष्णाचे 
तरफेन अर्जुनाक फाटबळ मेळना ; पालव मेळना । 
शास्त्रान निराधार तर्कवादाक फाटबळ दिवचें ना । हांगा 
तत्वशास्त्राचो प्रनिनिधि श्रीकृष्ण । सान्मार्गिक संघर्षांतु उत्पन्न 
जावंचे परिभ्रांतीचो प्रतिनिधि अर्जुन । एकलो शांत ; हेरु परि 
भ्रांत । बुद्धिभ्रंशान तागेलो निश्चय चुकला । अशी गीतेचो 
पिरथमलो अध्याय सोंपता । ह्या अध्यायाक वेदव्यासान 
' अर्जुन विषाद योग ' म्हणु नांव दिल्यां । अर्जुनाले गतिशील 
जीवन हांगा युक्तिहीन आनी परिभ्रांत जाल्यां । ताजे मुकारि 
शांत तत्वशास्त्राची अनासक्त बुद्धि श्रीकृष्णा रूपान राबल्या । 
ह्या भेंटेचें फळ जावनु मुकावेले सतरा अध्यायांतु जीणेचे खरें 
तत्वशास्त्र फुलेता । 


4 . 


अर्जुना मनाक प्रथमच एक ओखद् 

दुसरे अध्यायांतु निज तत्वशास्त्राचो उदय जाता । 
तत्वशास्त्राचे पिरथमलेंच कार्य शिष्याक स्थैर्य आनी विश्वास 

दिवप , श्रीकृष्ण पैलेच हे कार्य करता । दुसरे अध्यायाचे दुसरे 
आनी तिसरे श्लोकांतु श्रीकृष्णु अर्जुनाक अशी शासन करता 

कुतस्त्वा कश्मलं इदं 
विषमे समुपस्थितं ? 
अनार्यजुष्टं अस्वयं 

अकीतिकरं अर्जुन 
ह्या प्रतिसंधीरि ही दुर्बळकाय , हे मनाचें मालिन्य तुका 
खयि थकून मेळ्ळे रे अर्जुना ? श्रेष्ठ मनिषांक हे लायक न्हय । 
हाज्यान स्वर्गु मेळना । तुजी कीर्ति ना जातली । ' 

क्लैब्यं मा स्म गम : पार्थ 
नैतत् त्वयि उपपद्यते 
क्षुद्र हृदयदौर्बल्यं 
त्यक्त्वोत्तिष्ठ परंतप 


' कुन्तीले पुता ! दादुलपण सोडून नपुंसक जावू नाका । 
हे तुका लायक न्हय । हरद्यांतुली कूडी दुर्बळकाय उसळावनु 
उटा , शत्रूक लासून उडैतल्या ! ' 


ह्या दोनीय श्लोकांतु श्रीकृष्णान अर्जुनाक पीवौंचे ओखद 
आसा । उपदेश सफल जावूक प्रथमच हे ओखेद जाय अश्शिल्लें । 
शोकग्रस्त जावनु शिरो पिट्टो जाल्लेले वेळार उपदेश लागूना । 
तत्वशास्त्र कायंच लागू ना । एदी मनःशाति जाय । आनी 
ती शांति गतिशील जावूक जाय , स्थावर जावू नये । उंचार 
सांगिल्ले मागीरचे श्लोकांतुल्यान गीतोपदेश सगळोच मेळयेत । 

स्वामी विवेकानन्द म्हणता ( कंप्लीट वर्क्स , वा . 4 , आटवी 
आवृत्ति , पान 110 ) 


' क्लैब्यं मा परन्तप ' - हो एकच श्लोक वाचील्यार 
सगळी गीता वाचील्याचो गुण मेळता । गीतेचो सगळो सन्देश 
हांतु केतवून दवरलोलो आसा । ' 


5 . 


ह्या ओकदाचे शैक्षणिक मूल्य 

अर्जुनाक मात्र न्हय ; कितें करका , कितें करूँ नये म्हणु 
कळनत्तिल्लें परिभ्रम पावलेले सगटांक हो उपदेश बळ दिता । 
आमकां कोणेय पुणे दुसदुसरि जागौंका पडता । कित्वा 
म्हळ्यारि , मनांतु आळसाय आनी नीद भरनु पडल्या । पुण 
आमकां जागौनु , उटकरावनु , जीणेचे झूजांतु मुकारि धुंगुळची 
शक्तीय आमच्यांत आसा । ती शक्ति चडय जनांक प्रकट 
जायना । ती आपाप जागी जायना म्हणु आसो , तावेळ वेगळे 
कोणेय जागौंका जाता । एक गुरु , ना पवित्रग्रंथु , ना एक 
आदर्श हेच करता । श्रीकृष्णान अर्जुना खातिर हे कार्य 
केल्लें । 

आमगेले खातिर हे करूकय एक महापुरुष जाय । 
वेदान्त सांगता कि एकेक व्यक्तींतूय अनंत शक्ति निलीन जावनु 
आसा । मनिसांतु दिव्य साध्यतेची बोजां आसात । 
आंतरिक शक्ति - स्रोताचो उपयोग करका । एक महापुरुषाच्यान 
आपण्याली ही भितरची शक्ति भायर हाडूक मात्र न्हय , दुसर 
यांली शक्ति जागौंचाकय जातलें । एक गुरूले केवल स्पर्शान 
आमगेली निदेवनु पडलीली शक्ति जागी जाता । ती भायर 
आयले घडेर मात्र ही आमच्यांतूच आशिल्ली म्हणु आमकां 


त्या 

कळत , तावेळ पेरयान आमकां ते कळचेना । असलो अद्भुत 
स्पर्श आश्शिल्लो श्रीकृष्णालो । नैतत् त्वयि उपपद्यते – ' हे 
तुका लायक न्हय ' - ह्या सान वाक्यांतु एक मनिषाक उंचारि 
उंचारि बच्चाक प्रेरण आसा । तागतागेले भितरचे शक्तीक 
ओळखूक हाज्यान जाता । हे हाजे शैक्षणिक मूल्य । दुसरयाक 
पालव दीवप कशी ; ताण तागलेच पायांरि राबची ताकत ताका 
दीवप कशी ; ताका जायत सर उंचार वच्याक प्रेरण दीवप 
कशी - हें एक शिकवणे प्रश्न । ह्या नदरेन चोयल्यारि हे तुका 
लायक न्हय ' - ह्या सान वाक्याचे शैक्षणिक मूल्य स्पष्ट जातलें । 
आनी श्रीकृष्णाली ही प्रेरणा सगटां खातिर आश्शिल्ली । ताजी 
शक्ति रचनात्मक आसा । 


चड वायट । 


पूर्वील्ले कालाक भुरग्यांक भिसडावनु तांगेले आचरण 
बदलूक श्रम करताले । ही रीति स्वल्प चांग जाल्यारीय , भौ 

भिसडावप म्हळेलें मताची एक आदिम रीति । 
सगट मतांतु नरकाची भीति आनी स्वर्गाची प्रत्याशा दाखौनु 
जनाले आचरण सुधारप अतिपूर्वील्ले कालाक धरनु आसा । 
स्वर्ग मेळूक अथवा नरकांतु न पडू क , जनां सदाचार पालन 
करताले ; अथवा दुराचारा सून दूर सरताले । समाजा स्तरारि 
पुलीसाचे आनी सामूहिक वर्जनेचे भयाट जनां वायट आचराणां 
सून दूर राबतात । ही आदिम समाजाची रीति । भिसडाव 
पान एक मनिषाले उत्तम गुण प्रकट जाय नात । कित्या 
म्हळ्यारि भय केवल मिथ्याभिमानाक उबुद्ध करीत । मनिषाले 
विकासांतु ह्या मनोभावाकय वांटो आसा । प्रगतीचे खंचेय 
पांवड्यार हो मनोभाव आवश्य आश्शिल्लो जायत । जाल्यारि 

ताजान मनिषाले उत्तम व्यक्तित्व प्रकट करूंक जाय ना । 
शिक्षण - मनोविज्ञानाचे रीतीन पळयल्यार , एक व्यक्तीले उत्तम 
विकासा पासून चितन केल्यार , अर्जुनालो स्वाभिमान जागौंचे 
प्रकारि श्रीकृष्णान केल्लोलो उपचार उचित आश्शिल्लो म्हळेलें 
स्पष्ट जाता । संस्कृतिसंपन्न कुटुंबांत भुंरग्यांले आचरण 
सुधारूक तांगेलो स्वाभिमान जागौंची रीति स्वीकारतात । 
भूतप्रेतांचें भय दाकौनु सुधार हाडप अपरिष्कृत जनांली रीति । 
आनी त्या रीतीन भुरग्यां मनारि भयंकर खतां पडतात । 
6. स्वाभिमानु - स्वभावाची बुनियाद 

आधुनिक मनोविज्ञानाक अनुसरून स्वाभिमान स्वभावाची 
बुनियाद । ह्या बुनियादी शिवाय स्वभावाचे निर्माण जावूचे ना । 
एक मनिषालो स्वाभिमान काडून उडैयात । 

मागीर तुमी 
कितलोय श्रम केल्यारीय , ताका मनिष करूक जावू ना ; ताजे 
स्वभावाचो विकास साध्य जावू ना ; हो उत्तम गुण ना जालो 
तरि मनिस जानवरां समान जाता । गुलामाक स्वाभिमान ना , 
देखून ताका उद्धार करप कठिन । तें करूक स्वयं मुक्त मनिस 

गुलामाचो विकास करूक ताजे मनांतु स्वाभिमान 
बोवुका , किरलावूका , आनी वडडौंका । आमी चेरडाक 
सांगतात - अरे ! हे तुका लायक न्हय । 

हाजाकय ऊंच तूं येतलो 
म्हणु 

आमी आशेतात । हे न पुरो ! अशी सांगच्यान आमी 
चेरडाले स्वाभिमानाक आपड़न जागैतात । ही नदर रचनात्मक 
जाता । श्रीकृष्णान अर्जुनाचेरि प्रयोग केल्लेली रीति हीच । 
ताज्यान अर्जुनालो वीर स्वभाव - शत्रूक लासून उडौंचो गुण 
दुसरि जागौ जाता । 


जाय । 


44 


7 . 


मनिसालें सहज दिव्यत्व 


मनिस सहजच दिव्य आसा । वेदान्ताचें हें सारसर्वस्व 
आशय स्वामी विवेकानन्दान स्मरणीय उतराति अशी सांगल्यां 
( कंप्लीट वर्स , वा .1 , बारावी आवृत्ति , पा . 124 ) 


एकेक आत्मांतूय दिव्य शक्ति आसा । भितरचेय भायरचेय 
प्रकृतीचेर नियन्त्रण घालनु ही आन्तरिक दिव्यता प्रकट करप 
तेंच लक्ष्य । कर्मयोग , भक्तियोग , राजयोग ( मनोनियन्त्रण ) 
ज्ञानयोग ( तत्वशास्त्र ) ह्या चारीतु खंचेय एक , ना चड , ना सगट 
वाटेन मुक्त जा । होच पूर्ण धर्म । सिद्धांत , विश्वास , आचार 
ग्रंथ , देवालय , बिबां - हे सगट अप्रधान विशदांश मात्र । 


आमचे एकेकल्यांतूय अपार शक्तीचे महा - स्रोत आसा । 
उचित प्रशिक्षणान ही शक्ति एक महाप्रवाहा रूपान प्रकट जायत । 
अशी खरे तराचे प्रशिक्षण मेळ्ळोलो महापुरुष जाता । 
मनिसाक में प्रशिक्षण मेळ ना , ताजें व्यक्तित्व पोकळ 


ज्या 


जावनु वत्ता । 


ह्या मनोवैज्ञानिक आशयाक अनुसरूनु अर्जुनाक श्रीकृष्णान 
म्हळ्ळेलें - नैतत् त्वयि उपपद्यते - हे तुका लायक न्हय ' । अर्जुन 
कोण , हे सगटांक कळता । ताणे जायती झूजां जिखून घेतल्यांत । 
मागीर ताणे आतां शोक आनी भय पावूका कित्याक ? ताणे 
आपण्याले सहज वीर्य आनी धैर्य परिस्थितीचेर जय पाकुंचे 
खातिर प्रयोग करका कि नाका ? ताजाने तागेली सहज शक्ति 
बड्डतली आनी ताका पूर्णताय मेळतली । हीच श्रीकृष्णाली 

जोणेतुली शिकगण । ती गहन तत्वशास्वारि आनी मनः 
शास्त्रारि आधारसून आसा । 


8 
. 


नीति बोध : आध्यात्मिक विकासाचें उपोत्पन्न 


करनात । 


आतां ह्या वेदान्तशिक्षणाचे नैतिक विवक्षे पासून चिंतन 
करूया । वेदान्त सांगता , आमगेली निज प्रकृति प्रकट केल्यारि 
आमी पापी वा दृष्ट जावूचे नात । 

पाप करतना आमी 
आमगेली शुद्ध , गुणपुष्कल , निज प्रकृति प्रकट 
तावेळ आमगेलो ' ईगो ' अथवा अहंकार प्रकट जाता । अहंकार 
आमगेली प्रकृति न्हय । नैतिक आचरण म्हळ्ळेलें आमगेले 
दिव्य प्रकृतीचें प्रकटन । मनिसान ही दिव्य प्रकृति प्रकट 
करतना तो सत्य जीवन जियेता । ही दिव्य प्रकृति प्रकट 
करपच यथार्थ जीण । वेदान्ताक अनुसरून सांगल्यार हीच उत्तम 
सन्मार्गाची वाट । 


अर्जुनाले कर्म तागेले नैतिक कर्तव्याचे सन्दर्भारि चोवूका ; 
आनी त्या नैतिक कर्तव्य।क व्यापक तत्वशास्त्राचे सन्दर्भारि 
पळौंका । तशो नीतिशास्त्र तत्वशास्त्राचे लागि पावतलें । कसलेय 
कर्मा पासून ' हावें हे कित्याक करका ? ' म्हणु प्रश्न केल्यारि , 
आमी चितेचे व्यापक रंगारि पांवतले । देखूनूच गीता नैतिक 
आचरणाक परम तत्वशास्त्राचे उंचवेले पावंड्यारि राबयता । 
गीतेचे दुसरे अध्यायांतु मनिसाले यथार्थ प्रकृती विशीं , परम 
सत्या विशी , आनी ह्या दोनीय जाणवीकायेचे उजवाडांतु कर्मांचे 
प्रकृती विशी चर्चा आसा । गीता अर्जुनाले प्रश्ना उंचारि 

नीतिशास्त्र आनी तत्वशास्त्र वीणता , जे सगट मनिसाले 
आचरणाक मार्गदर्शक जाता । 


न्हय । 


गीतोपदेश अर्जुनाले परिस्थितींतु फकत ताजे खातिर 

तो मौलिक तत्वशास्त्राचे आधारार आसा । देखून 
अर्जुनाक मात्र न्हय , सगटांक लागता : गीतेचो प्रयोग सार्व 
लौकिक । 

तीन हजार वर्सी उपरांतेय आमी गीतेचेरि आकृष्ट 
जावुचाक हेच कारण । श्रीकृष्णान अर्जुनाक दिल्लोलो उपदेश 
अर्जुनान तावेळ कितें करका म्हळेळेल्या पासून मात्र आश्शिल्लो , 
तरि अशी जावचें ना । श्रीकृष्णान तो उपदेश व्यापक तत्व 
शास्त्राचे आधारार राबयल्यान तो सार्वलौकिक जाला । 


9 . 


मात्र । 


तत्वशास्त्रान दिवूचे मार्गदर्शनाचो स्वभाव 

गीता आमचे हरद्यांतु ज्ञानाचो दिवो लायता ; आनी ताजे 
उजवाडांतु जीणेचे प्रश्नांचो परिहारु सोदप आमचेरीच सोडता । 
मागीरचे एक अध्यायांतु श्रीकृष्णानच हे सांगल्यां । तो 
आमकां अंतिम परिहार सांगना ; आमकां वाट दाखौन दिता 

जीणेचे दिसान दिस , धडियेन घडी , कितें करका , 
कितें करूं नये , म्हणु आमकां सांगूक स्मृति ग्रंथ आसात । ह्या 
स्मृतीनि दिवंचे निर्देश कालक्रमान निष्प्रयोजन जावयेत । स्मृति 
आमकां गुलाम करनु उडौंचाकय पुरो । गीता असले बन्धनां 
सून आमकां मुक्त करता । आमचे हातांतु वाति लावनु दिता ; 
आमगेली वाट आमी स्वयं देखयेत । 
केल्लें तरि आमगेली आत्मशक्ति नष्ट जातली । 
सांगतलो - ' माका आश्रय दी ; माका हाता धरनु मुकार व्हर ' । 


हाजाकय चड कितेयं 


अशक्तु मनिष 

तावेळ तागेले सहायाक स्मृतियो आसान , गीतेतुले तत्वशास्त्र 
आमकां उजवाड दाखयता मात्र । 


कोण एकलो म्हणतलो – ' कर्म आनी तत्वचिंतन एक्कडेच 
कशी करप ? तत्वचितन करका तरि कर्म राबय । दोनीय 
एक्कडेच करप असाध्य । ' जाल्यारि श्रीकृष्ण आमकां जीणेतु 
तत्वचिंतन भरसूक उपदेश दिता । जीणक तत्वशास्त्राचो 
सहाय जाय । जीण ना तरि तत्वचिंतन नाका । तावेळ दुसरो 
एकलो सांगता - ' कर्म करूँ नाका । हो संवसारूच दूर 
उसळाय ' । मागीर कसो प्रश्नु ? प्रश्नु ना तरि परिहार कित्याक ? 
आनी तिसरो एकलो म्तणता - परिहार कांय ना । प्रश्नाविशी 
चितन करूं नाका । 

कर्म करता राब । उत्साहान जीण मुकार 
व्हर । ' हांगा वेदान्त सहायाक पांवता । 

वेदान्त धैर्यान प्रश्न 
देखता आनी परिहार दाखयता । वेदान्ताचो हो पक्ष आमगेले 
जनानि देखलो ना । वेदान्त म्हळेलें कांय करनात्तिल्लें विश्रम 
घेवचे वेळार वेळ धुंगळचो उपाय न्हय । गीता असलें वेदान्त 
शिकयना । ती संग्रामभूमीवेलें वेदान्त शिकयता । दैनिक 
जीवनाचे कठिन परिस्थितींतु आनी संघर्षातु पूर्णताय सोदचें 
श्रीकृष्णालें वेदान्त । जायते शताब्दी तुल्यान आमी श्रीकृष्णालें 
हे गतिशील वेदान्त विसरनु गेले । आतां गीतेचो हो प्रायोगिक 
पक्ष स्पष्ट करचो आसा । 


10 . 


सत्य - सरल आनी अलंकृत 


गीता सरल आसा । जाल्यारि ती सरलताय आमकां 
धरूक मेळना । आमी सरल कार्याय घुसपावनु कठिन करतात । 


. 

तत्वशास्त्राचे , धर्माचे नावान आमकां जड ग्रंथ , दोळे विश 
विशेंवचे चोगे , आनी अनुष्ठानां जाय । सरल स्वभाव आनी 
सान्मार्गिक सौंदर्य कसले म्हणु आमकां कळना .। तशीच सत्य 
जायते भूषणानि अलंकृत जावनु आमचे मुकार येता । यथार्थ 
नग्न सत्य कितें तें आमकां समजना । गीतेंतु सत्य सरल रूपान 
सांगल्यां । ताजान आमकां जीणेचे प्रश्न खरेपणान पळोयेत । 
सुख - दुःखाचे आकर्षणांतु थकून मुक्त जावनु सत्याक धट्टि धरची 
प्रेरणा आमकां गीता दिता । भितरचे भायरचे सगट नियन्त्रणां 
थकून मुक्त पूर्ण शांतताय ती दिता । हें अनाश्रितत्व आनी 
स्वातन्त्र्य आमकां जाय । तें आसा तरि मागीर कितें जाय ? 
मुक्तीची ही शांतताय मेळ्ळे लो सदाच नवजात चेरडावरि नवल 
आसतलो । मरण पर्यन्त हो नवसाणि उरतली । 
तत्वशास्त्र जीणेचे कठिन संघर्षांतुल्यान बचचे वेळारीय आमी 
लासून कर्पनात्तिल्लें नवोन्मेषान राबूक आमकां प्रेरणा दिता । 


गीतेचें 


11 . 


श्रान्त मनान सत्य धरूक जावना 


दुसरे अध्यायाचे आरंभाकच श्रीकृष्ण ही जीवदायक 
आशयां सांगता । धैर्य आनी मना बळ आश्शिल्यांक गीतेचो 
उपदेश समजुंयेत । जाल्यारि शोकग्रस्त आसक्त मनांक गीतेची 
सशक्त आशयां समजूंक जावू ना । श्रांत मनाक सत्य समजू 

ताका शांति आनी बळ मेळका । जाल्यारीच उपदेश 
ताजे हरद्यांतु मूळ धरतलो । देखून दुःखान तळमळेल्या 
अर्जुनाक श्रीकृष्ण शांति आनी स्थैर्य दिता । तावेळ अर्जुन 
श्रीकृष्णाक सांगता ( 2-7 ) ' माजे मन परिभ्रांत । कितें 
करका म्हणु निश्चय करूक माज्यान जाय ना । जै माका 


ना । 

माका 


श्रेयस्कर आसतलें तें माका सांग , हाँव तुगेलो शिष्यु । 
शिकय । हांब तुका शरण आयलां ' 

आनी मागीर संपूर्ण तत्वशास्त्र शिकौनु जाल्ले नंतर , 
आषावे अध्यायांतु श्रीकृष्ण अर्जुनाक प्रश्न करता - ' कुंतीले पुता ! 
हो उपदेश तुवें एकाग्र मनान आयकलो मू ? अज्ञानान जालोलो 
तुजो परिभ्रम सोडून गेलो मूं ? धन जिखतल्या ! ' 

कच्चिदेतत् श्रुतं पार्थ 
त्वयैकाग्रेण चेतसा 
कच्चिदज्ञानसंमोहः 

प्रणष्टस्ते धनंजय ! 
हाका अर्जुन जाप दिता 

नष्टो मोहः स्मृतिर्लब्धा 
त्वत् प्रसादान्मया अच्युत 

! 
स्थितोस्मि गतसंदेहः 

करिष्ये वचनं तव 
' माजे अज्ञान नष्ट जालें । उडगास वापस मेळ्ळो । 
स्थैर्य आश्शिल्या ! श्रीकृष्णा ! हे तुगेले प्रसादानच जालें । 
माका स्थैर्य मेळ्ळे । मेगेलो संशय गेल्लो । हांव तुवें 
सांगल्ले करतां । 

गीता उजवाड हाडता ; काळूक दूर सरता । गीतेन 
अर्जुनाली परिभ्रांति दूर केली - ही तिजी मूल शक्ति । आमगेले 
हरद्यांतुलो काळूक , परिभ्रम आनी संशय दूर केल्यारीच गीतेचे 
लक्ष्य पूर्ण जातलें । जीवनाक स्थिरबुद्धीन पूर्णरूपान पौळौंचाक 
तो आमकां शक्ति दीवो । 


O 


4. श्रीकृष्ण - आदर्श गुरु 


1 . 


पौरुष सोड नाका 


जेन्ना अर्जुन शोक - विह्वल जालो , तेन्ना ताका दुर्बळकायें 
सून दूर काडूक आनी स्थैर्य दिवूक श्रीकृष्णान म्हळ्ळे 


' कुन्तोले पुता ! दादुल्पण सोडून नपुंसक जावू नाका । 
हे तुका लायक न्हय । हरद्यांतुली कूडी दुर्बळकाय उसळावनु 
उटा , शक लासून उडैतल्या ! ' 

हे ओखद अचट आश्शिलें । तें लागलें । ताजान अर्जुनालें 
मन स्थिर जालें । मागीर तो शांतजावनु युक्तीन , बुद्धीन , 
दुःख जावो विकार जावो नात्तिल्लें , स्पष्ट भाशेत उलौंचाक 
लागता । तो म्हणता 


' भीष्माचेर आनी द्रोणाचेर हे तीक्ष्ण बाण हावें कशी 
सोडप ? ते माजे गुरु । हावें तांचे पार्थि पडूंक जाय । ते 
म्हलगडे आनी सगटय तांकां आदर दितात । ( II 4 ) आनी , 

' ह्या मेगेले गुरु महन्तांक मारचे पशि भीक मागप बरें 
म्हणु माका दिसता । 

ह्या अर्थकामी म्हालगड्यांक जिवशीं 
मारल्यार माका मेळचे सुख रगतान भरिल्लें आसतलें । ' 

( II 5 ) 
उपरांते अर्जुन श्रीकृष्णा मुकार आत्मसमर्पण करता । 

( II 7 ) 

कार्पण्यदोषो अपहतस्वभावः 
पृच्छामि त्वां धर्मसम्मूढचेताः 
यछ्यः स्यात् निश्चितं ब्रूहि तन्मे 

शिष्यः तेऽहं शाधि मां त्वां प्रपन्नम् 
' दया - मायेन आनी दुर्बळकायेन माजो स्वभाव 
जाला । कर्तव्य किते , ते माका कळना । हांव परिभ्रांत 
जालां । हांव तुका शरण येतां । माका श्रेयस्कर कितें , तें 
निश्चयकरनु सांग । हांव तुगेलो शिष्य , तुका शरण पावलेल्या 
माका शिकय । ' 


नष्ट 


2 
. 


श्रेय आनी प्रेय 


ह्या उतरानि अर्जुन आपण्यालो प्रश्नु श्रीकृष्णा मुकारि 
दवरता आनी मार्गदर्शन मागता । भायर संपूर्ण नाश जावुक 
वता ; भीतर परिभ्रांति भरत्या - ह्या वेळार मन एक महान शक्ती 
मुकार बागवता । 

खरी वाट दाखौंचाक श्रीकृष्ण आश्शिल्लो , 
देखून अर्जुन भाग्यवन्तु । तो कृष्णाक म्हणता - ' कितें करूं , 
कितें करूं नये , माका कळना । असले विषम स्थितींतु हांव 
माका आश्रिय दी । 

माजे मन संकुचित जावनु 
धर्म आनी अधर्म विवेचन करनु पळौंचाक माका 
शक्ति ना । 

श्रेय मेळचाक होवें आतां कितें करका ? सांग 

माजे परिस्थिती विशी पूर्ण चिंतन करनु सांग । 
विषमसंधीरि आमी केवल सुख सोदल्यार न पुरो । श्रेय कशी 
मेळत , ती वाट सोदूक जाय । कठोपनिषदांतु यमराय 
नचिकेताक सांगता 


पडून गेलां । 


गेल्यां । 


माका । 

अन्यत् श्रेयो अन्यदुतैव प्रेयः 
ते उभे नानार्थे पुरुषं सिनीन : 
तयोः श्रेय आददानस्य साधु भवति 
हीयते अर्थात् य उ प्रेयो वृणीते 


' श्रेय ( बरेपण ) म्हणु एक आसा । आनी प्रेय ( सुख ) 
म्हणु दूसरें एक आसा । वेगबेगळी लक्ष्यां आसची ही दोनीय 
विषयां मनिषाक बान्दतात । श्रेय सोदतल्याक चांगपण जाता । 
प्रेय सोदतत्याक लक्ष्य नष्ट जाता । ' 


बोड्डो सुखा वाटेन वचून आखेरेक दुःख पांवता । 
ताका जीवितायें यथार्थ लक्ष्य नष्ट जाता । अशी कठोपनिषदाचे 
दुसरे अध्यायांतु नीतीचे एक मुख्य प्रश्ना पसात यमराय चर्चा 

हांगा अर्जुन ' माजे श्रेय कशी जायत ? ' म्हणु 
श्रीकृष्णाक प्रश्न करता । श्रेय आनी प्रेय - हांतु श्रेय माका 
सांग , हांव ते करीन । तूं निश्चय करि आनी जांग । तूं 
माजो दोस्त , तत्वज्ञानी आनी मार्गदर्शक । ' 


करता । 


गीतेचे दुसरे अध्यायाचे सातवे श्लोकांतु अशी गीतोपदेशा 
खातिर वाट उघडता । अर्जुन श्रीकृष्णाक शरण पावंता । 
परिभ्रांत मन शांत तत्वशास्त्रा मुकारि आत्मसमर्पण करता । 
असले परिस्थितींतु आमी असले - तसले कोणाचेय मुकारि आत्म 
समर्पण करका म्हणु न्हय । तशी केल्यारि आमगेली 
आश्शिल्ली बुद्धीय ना जातली । कठोपनिषत् ह्या खतरया 
विशीं सांगता आयकात । 

अविद्यायां अन्तरे वर्तमाना : 
स्वयं धीरा पंडितं मन्यमाना : 
दंद्रम्यमाना : परियन्ति मूढा , 
अन्धेनैव नीयमाना : यथान्धा : 


' अज्ञानांतु पडलेले मूढ , स्वयं बुधवन्त आनी ज्ञानी म्हणु 
लेकतात आनी थांग - थांगा लकून लकून भोंवतात , कुरड्या हातां 
पडलेल्या कुरड्यां वरि । ' 


3 . 


। 


श्रीकृष्ण - गुरू रूपान 

श्रीकृष्णा पसात आमकां कळता , तो एक व्होड बुधवन्तु 
मनिष आश्शिल्लो आनी चौवशींचो लोक तागेलो उपदेश 
मागतालो । अर्जुन ताका शरण पावलो म्हणाच्यांतु आश्चर्य 
कसलें ? श्रीकृष्ण एक निस्संग पुरुष । जायते कार्यातु बूडून 
आसतनाय ताजै मन अनासक्त राबतालें अमरीकेचे प्रसिद्ध 
साहित्यकार आनी तत्वज्ञानी राल्फ वाल्डो इमर्सन हाणी 
गीतेतुले एक प्रशस्त श्लोकाचो अर्थ सांगताना अशी म्हळ्या 
' लोका हिंडांत विरगळून वचप अथवा एकांतांतु शांत राबप - हें 
भौ सरल - सहज , जाल्यारि , एक आदर्श मनिष तरि समाजांतु 
सगट तरा कर्मी करता आसतानाय आपण्यालें माथे 
शांत राबयता । 

लोकान आज्ञा दिल्यार आमी रडतात , 
आनी लोकान आज्ञा दिल्यार आमी हासतात - असली स्थिति 
भौ साधारण । जाल्यारि सांतांतूय शांत राबूक जायत , तरि 
तीच आमची पूर्णताय आसतली । ना , आमगेलो विकास 
एकपक्षीय जातलो ' । 


54 


उलता । 


व्यक्ति न्हय । 


अर्जुन परिभ्रांत जालेल्या तेन्नाय श्रीकृष्ण मन्दहासान 

। ती परिभ्राति दूर करूक जातलें म्हणु ताका पूर्ण 
विश्वास आसा । असले मनिषा मुकार आत्मसमर्पण केल्यारि 
प्रगति निश्चित आसतली । आनी हांगाचो शिष्य कांय साधारण 
तो एक महापुरुष । 

आनी गुख्य तसलोच । 
एक महान शिष्य एक महान गुरू मुकार गेल्ले घडेर एक जीव 
दायक सत्याजो प्रस्ताव जावयेत । हाजे पासून कठोपनिषद 
सांगना 

आश्चर्यो वक्ता कुशलोऽस्य लब्धा 

आश्चर्यो ज्ञाता कुशलानुशिष्ट : 
' एक अजापाचो गुरुय अजापायो शिष्यूय एक्कडे जाल्ले 
घडेर व्होड ज्ञान उत्पन्न जाता । ' देखून अर्जुन श्रीकृष्णाक 
गुरु करता । एक व्यक्तीक बरे भाशेन परीक्षा करनु , तो लायक 
म्हणु 

बोध्य जाल्ले नंतर , आमी ताका शरण पावल्यारि ताजे 
हातांतु सुरक्षित आसतले । उफवाटें , विवेचन कर नात्तिल्लेंच , 
कोणाचेय हातांतु आमगेलें स्वातन्त्र्य समर्पण केलें तरि आमी 
नाश पावले म्हणु जावये त । आमगेले देशांतु ह्या खातिर खास 
श्रद्धा जाय । कित्या म्हळ्यारि हांगा गुरु जायते आसात ; 
आनी शिष्य ऊणे । कोणा मुकार आत्म समर्पण करप म्हणु 
कळप कठिन । ह्या स्थिती विशीं सांगचो एक श्लोक आसा : 

गुरबो बहवः सन्ति 
शिष्यवित्तापहारिण : 
तं एक शंकरं वन्दे 
शिष्य संतापहारिणम् 

' गुरु जायते आसात , शिष्यालो दुड्डु खावगी । त्या शंकराक 
व नमन करां , जो शिष्यालो संताप नाश करता । 


एक यथार्थ गुरूली योग्यता 

असलो गुरु मेळ्ळो तरि ताका शरण पांवयेत । तावेळ 
मी एक व्यक्ती मुकार न्हय , ज्ञानाचे अवतारा मुकारीय आत्म . 
पर्पण करतात । 

खंचेय कसलेय मनिषाक गुरु म्हणु लेकून 
श्रय पावले तरि गुरूकय शिष्याकय ताजान दोष जातलो । 
या विषयांतु श्रीरामकृष्णान एक काणी सांगिल्ली आसाः 
एकफावटी एक हेवाळ्यान एक बेव्याक धरलो । बेबो दुकीन 
डरे रड । हेवाळ्याच्यान गिळू कय जाय ना ; सोडूकय जायना । 
जान बेव्याकय दुःख ; हेवाळ्याकय दुःख । 
या बेव्याक धरलोलो तरि बेव्यान चड रडका जावना 
शिशल्लें । एक दोन फतां रडचे फुडे काळसर्प ताका 
गळतचो आश्शिल्लो । ' अशीच गुरु ज्ञानी न्हय तरि गुरूय 
शष्यूय कष्ट भोगतले । गुरूक आपण्याले मात्र न्हय , शिष्यालेय 
: ख जीरौंची शक्ति जाय । शिष्याक उद्धार करूक शेषि जाय । 


एक काळसर्पान 


विवेकचूडामणींतु शंकराचार्यान गुरूले योग्यते पासून 
शी म्हळ्यां 


श्रेत्रियो अवृजिनो अकामहतो यो ब्रह्मवित्तमः 
ब्रह्मण्युपरतः शांतो निरिन्धन इवानल : 
अहेतुकदयासिन्धुः बन्धुर् आनमतां सतां 

' वेद शिकिल्लो , निष्पाप , कामपीडेंतु पडनात्तिल्लो , उत्तम 
ब्रह्मज्ञानी , केदनाय ईश्वराचे आराधनेंतु संतोष पांवचो , शांत , 
रकुड जळनु सरले उपरांते अग्नी वरी आश्शिल्लो , कारण विना 
सगटांचेर अपार दया आसचो , नमस्कार करचे समस्त सज्जनांलो 
बन्धु - असले गुरूक शरण पावंका । 


ह्या श्लोकांतुले एकेक उतरांतूय अर्थ खुतून भरनु दवरला । 
श्रोत्रियो = केवल वेदाची अक्षरों शिकिल्लो न्हय । अर्थसमजून 
ताका अनुसरून जीवन काडचो । अवृजिनो = सगट तराचे 
पापां सून मुक्त । 

पापां सून मुक्त जाल्लो ना तरि रक्षण करची 
शक्ति कशी आसतली ? सान्मागिक नैतिक जीवनांतु पूर्णताय 
मेळ्ळेल्याकच ही शक्ति आसतली । अकामहतो = तो काम 
पीडित जावू नज । 

स्वार्थ सिद्ध करची कसलीय इच्छा ताका 
नज । दुसरयांक चांगपण करप तागेली एक मात्र इच्छा 
आसूका । ब्रह्मवित्तमः = उत्तम ब्रह्म ज्ञानी । ब्रह्मण्युपरतः 
तो सगळोच ईश्वरांतु तल्लीन जावूका । 

ताका खयीय 
आफडल्यारीय ईश्वराचो स्पर्श मेळका । शांत = परिपूर्ण 
शांतताय मेळ्ळोलो । स्वयं शांत न्हय जाल्यार तो शिष्याक 
कशी शांति दितलो ? असले गुरून काय शिकौंका म्हणु ना । 
तो जयिं उरता यि स्वयं एक जीवन्त देवालय जाता । 
असली शांति ताका कशी मेळता ? निरिन्धन इवानलः = शांत 
पूरा जळनु सरलेत्या उजा ज्वाले वरि आसतलो । 

आमचे मन 
म्हळेलें जळचे उजा वरि । थांगा आग्रह जळता आसात । 
विषयां रकडा वरि आग्रहाक चड चड जळयतात । 
विषयांची आसक्ति जळतु सरतीली आसुका । उजांतु राकुड 


गुरूंतु 

घालना जाल्यार उजो शांत जाता मू ; तशीच विषयेच्छा ना 
जाल्यारि मन शांत जाता । 

आमकां जायते तराची इच्छा 
आसा । ती सगट सिद्ध केल्यारीय आमकां तृप्ति आसतली । 
जाल्यारि गुरूलें हरदें सदा पूर्ण संतृप्त आसा । तें कशी ? 
तागेले आग्रह आत्मा पासून 

आश्शिल्ले - आत्मकामत्वेच 
आप्तकामता । आत्माचे इच्छेन सगट इच्छा संतृप्त जाता । 
आनी ताजान सगळी स्वार्थेच्छा नष्ट जाता । बृहदारण्यको 
पनिषदान सांगचे प्रकारि इच्छा फकत आत्मा पासून जाल्यारि 
सगट इच्छा पूर्ण जाता आनी तो इच्छा रहित जाता - आप्तकाम 
आत्म काम , अकाम । 


5 . 


इच्छा आनी अनिच्छा 


मनोविज्ञानाचे दृष्टोन चोयल्यारि , इच्छे माक्शी एक 
पूर्तीकरणाची प्रेरणा देखयेत । आमचे मनांतु कसली की एक 
शून्यता उत्पन्न जाता । आनी ती पूर्ण करूक प्रेरणा जाता । 
इच्छा त्या प्रेरणेचें फळ । भायर आसची एक वस्तु मेळूक 
इच्छा जाल्ले घडेर कर्म करका जाता । देखीक : भूक । भूकेचे 
तीन भाग करयेत : - 1 ) अंत : प्रेरणा 2 ) भायर सून अन्न 
मेळूक इच्छा , आनी 3 ) त्या खातिर कर्म । कर्मान प्रेरणेक 
तृप्ति मेळता । पोट भरल्यार , भूक ना ; अन्ना खातिर इच्छा 
ना ; आनी कर्मय ना । हांतुल्यान स्पष्ट जाता कि कर्माचे 
माक्शीं एक अंत : प्रेरणाय एक बाह्य वस्तूची इच्छाय आसा । 
अंत : प्रेरणा ना जाल्यार इच्छाय ना , कर्मय ना । आमगेलें मन 
अंतःप्रेरणेचेय इच्छेचेंय एक अग्निपर्बतावरि आसा । देखून 
कर्मचक्र घुवंता आसा । 

वेदान्त एक परिपूर्ण स्थिती पासून सांगता जेन्ना इच्छा 
आनी इच्छा - प्रेरित कर्म ना जाता । ह्या स्थितीक ' अकामता ' 
म्हणु नांव । 

इच्छा केवल आत्माचेर जाल्यारि त्यास्थितीक 
आत्मकामना म्हणतान । ही स्थिति शून्यताचेयी जावो मरणाची 
जावो न्हय । देखून वेदान्त तिजो एक तिसरो गुण सांगता । 
समस्त इच्छा थांगा पूर्ण जाता - पूर्णकामता । 

इच्छा काय 
नात्तिल्ली ही शांत स्थिति ल्हारा नात्तिल्ले शांत सुन्दर तळ्या 
वरीच । 

शांत तळ्यांतु एक फातर विन्दल्यारि शान्तता नष्ट 
जात मू । 

तशीच इच्छा मनांतु ल्हारा उबजायता । साधारण 
जीवितांतु तरि निदांतु शिवाय मन शांत राबना । ध्यानान 
आनी मनोनियन्त्रणान ही शान्तता जागे आसताना च आमकां 
मेळयेत । ही शांतता स्वल्प पुणे तरि आसा आमगेलें दैनिक जीवन 

एक पूर्णात्माले पूर्ण शांततेचे मूल्य आनी शक्ति 
कितली आसतली ! तसलो महापुरुष एक उत्तम गुरु आसतलो । 
तो दयेचो अपार समुद्र आसतलो । तागेले कृपेन लोकांतु शांति 
निरंतर व्हांबता आसतली । ताका कांय पुणे स्वार्थ जावू ना । 
ताज्यान परिभ्रांत जनां मनांकय शांति मेळतलो । तागेली दया 
मेळूक आमी काय करका म्हणु ना । तागेली समस्त कर्मा 
हेतुरहित आसतलीं देखून तां ' अहेतुक दयासिन्धु ' असतलो म्हणु 
शंकराचार्य सांगता । बन्धुर् आनमतां सतां - ताका शरण 
पांवतल्यांक तो बन्धु आसतलो । असलो गुरु आमगेलो नित्य 
मित्र आसतलो । ताणे करचें सर्वंय आमगेले चांगपणाक 
जातलें । 

असले महापुरुषाक शरण पांवच्याक शंकराचार्य उपदेश 
दिता । पुण असले गुरु जायते नात । असले - तसले कोणाकय 


समृद्ध जातलें । 

जाय । 


शरण ववन कांय प्रयोजन ना । ताज्यान खतरो जावयेत । 
देखून एक उत्तम गुरु मेळं वरे आमी आपण्यालोच आश्रय घेवूक 

पुण 

आमी सान सान मार्गदर्शकांलोय पालव घेवयेत । 
आमचे मन सशक्त गतिशील जावूका मात्र । 

एक गतिशील 
मनाक खयीय थकून पाठ शिकयेत । ताका डोंगरोय झरीय 
गुरु जायत । सान सान गुरूंक आपण्यालें स्वातन्त्रय अर्पण 
करचो बिलकुल बोड्डो आसतलो । अर्जुनाक एक सार्वलौकिक 
गुरू मेळ्ळो - तें तागलें सौभाग्य । 


6 
. 


अर्जुनाले आत्मसमर्पण 

अर्जुन श्रीकृष्णाक शरण पावलो । आमगेले खातिर 
श्रीकृष्णूच जीवन्त येवनु आमगेले कानांतु उपदेश दिल्लो म्हणु 
जावू ना । जाल्यारि गीतोपदेश स्पष्ट रूपान आमचे मुकार 
आसा मू । 

श्रीकृष्ण मांसळ रूपान आमचे मुकार ना 
जाल्यारीय अर्जुनाक ताणे दिल्लेले उपदेशां थकून आमकांय 
गुण मेळतलो । 


ज्ञानाकय नम्रताय स्वल्प जायच । 


आनी नम्रताये शिवाय ज्ञान मेळचें ना । लौकिक 

आध्यात्मिक ज्ञान उदेवंचाक 
नम्रताय ना तरि जावचेंच ना । हो निकृष्ट अहंकार वचूका । 
अर्जुनाली नम्रताय यथार्थ नम्रताय आश्शिल्ली । ती शक्ती 
सून उत्पन्न जाल्लीली । परिस्थितीचे ताणावोडियेतु एक मनिष 
पूर्ण मनान माथें बागवीनु ज्ञान मेळूक विनन्ती करूं पुरो न 
असले परिस्थितींतु अर्जुन श्रीकृष्णा मुकार बागवता आगी 
मार्गदर्शन मागता । उपदेशाचे बीय किरलेवनु वड्डून फळ 

मेळूक सर जाल्लोलों मनोभाव अर्जूनाक आश्शिल्लो । असली 
नम्रताय आनी तीव्र लगाव ना तरि सान्मार्गिक आध्यात्मिक 
सोद सफळ जावूना । आळस्याली सोद वन्ध्य जातली । 
वाटेन चलतना ‘ देव आसा व्हय ? ' थ्हणु एकलो आळसो प्रश्न 
करता ; आनी जाप मेळूक सरि राबना । तसले मनिषाक श्रद्धा 
ना ; तो उदासीन । ताका हे प्रश्न निरर्थक । चडय जनांक 
ईश्वर आनी आध्यामिक जीवन असले निरर्थक विषय आसात । 
प्रश्नांतु श्रद्धा ना तरि जापेक शक्ति जावूना , साफल्यय आसू ना । 
शिष्याले श्रद्धेक अनुसरून उपदेशाचे मूल्य वड्डता । अर्जुनालो 
प्रश्न ज्वलन्त आश्शिल्लो ; तागले नैतिक संघर्षातु उत्पन्न 
जाल्लेले प्रश्नाचे ह्या शक्तीक लागून उपदेशायी शक्तीय 
दसगुणी जाता । 


7 . 


ज्ञानान अज्ञान आनी विभ्रम सरता 


अशी गीतोपवेश शुरू जाता । हांगा कर्तव्या पासून 
सन्मागिक संघर्ष विनम्र आनी संशय उत्पन्न जाला । आनी 
तो विभ्रम आनी संशय दूर करूक श्रीकृष्ण उपदेश दिता । 
हो उपदेश सफल जालो व्हय ? उपदेशाचे आखेरेक आषावे 
अध्यायांतु अर्जुनूच सांगता 

' कृष्णा ! माजे अज्ञान नष्ट जालें । उड़गास वापस 
मेळ्ळो । तुगेले प्रसादानच हे जालें । माका स्थैर्य मेळूळे । 
मेगेलो संशय गेलो । तुवे सांगचें हांव करतां । 

खरें ज्ञाना विना संशय कशी सरत ? सर्जक शंका ज्ञानाची 
आवस जाता । ज्ञान उदेल्ले तेन्ना संशय नष्ट जातात । होच 

जीवनांतु तत्वशास्त्राचो उपयोग । जीणेतु पावलार - पावलार 
प्रश्न उबजतात । शंका आनी विभ्रम मनाचेर आक्रमण 
करतात । त्या काळ्खांतु आमी तत्वशास्त्राचो उजवाड 
सोदतात । आमकां सगटांक हरद्यांतु स्वल्प स्वल्प उजवाड 
आसा । जीणेचे शांत जलाशय तरण करचे वेळार आमकां 
ताजान उपयोग जाता । जाल्यारि झोड.वारे आयल्ले घडेर तो 
उजवाड पावू ना । ताबेळ आमी एक स्थिर प्रकाश सोदतात । 
कसलेय परिस्थितींतु हालूनात्तिल्लें स्थिर राबचो प्रकाश आसा 
व्हय म्हणु आमी अन्वेषण करतात । तत्वशास्त्र तो स्थिर 
प्रकाश दिता । आमगेली पावलां थरथरेवुचे वेळार तत्वशास्त्रा 
पासून स्थैर्य मेळता । आमगेली पावलांय माथेय स्थिर 
करचे तसलें ज्ञान श्रीकृष्ण आमकां दिता ; परिभ्रम आनी संदेह 
शांत करता । देखूनूच गीतोपदेशाचे अवसानाक अर्जुनाले 
मन स्थिर जावनु तो श्रीकृष्णान सांगचें करूक तैयार जाता । 


' बुद्धियोग दितां ' 


श्रीकृष्ण अर्जुना लागि हे करि , तें करि , अशी काय 
मांगना । ' गूढांतु गूढ ज्ञान हांवें तुका सांगलां । बरे तरेन 

विमर्शन करि ; आनी तुगेले इच्छे प्रमाणे कर्म करि । तेच 
उत्तमगुरु , जे शिष्यांक प्रश्नां परिहारु दिखूक पालव दितात । 
रु आपण्यालो परिहार शिष्यां माथ्यार बान्दनात । 
शष्यांली स्वतन्त्र विवेचन - बुद्धि समर्पण करूक सांगनात । तशी 
रूँ नज म्हणूच श्रीकृष्णान आनी बुद्ध भगवन्तान सांगल्यां । 


ते 

खंचोय यथार्थ गुरु तेच सांगतलो । आमी सांगचें खाल - ऊँच , 
अशी - तशो सगट बरे तरेन परीक्षण करनु पळेयात । कठोप 
निषदांतु यमरायान अशी सांगल्यां । प्रथम गुरूची : आनी 
मागीरि उपदेशाची परीक्षा करनु , उपरांते स्वीकार करयेत । 
श्री रामकृष्ण शिष्यांक सांगतालो - ब्यारियानि दुडडु चोवनु 
चोवनु काडल्यावरि , माजी परीक्षा तुमी करात । गुरूची 
परीक्षा करूक लायक कितले शिष्य आसतले ? आनी त्या 
परीक्षेतु जय पावचे कितले गुरु आसतले ? यथार्थ युरु सांगतलो 
हांव तुका एक वाति लावनु दितां ; ती घेवनु मुकार वच । 
तत्वशास्त्र हो एक दिवो । तो दिवो हातां घेवनु जीणेचे घोर 
रानांतुल्यान मुकार वचेत । गीतेचे धांवे अध्यायांतु श्रीकृष्णु 
सांगता 


ददामि बुद्धियोगं तं 
येन मां उपयान्ति ते । 


' हांव माजे भक्तांक बुद्धि योग दितां । 

ताजे उजवाडांतु 
ते माजे लागि पांवतले । हो ज्ञाना दिवो लावप मात्र माजें 
कर्तव्य । 

भायर थकून आमकां मेळचे पालव इतलेंच । तें 
पुरो , आमी ताजो उपयोग करका मात्र । गुरु स्वयं स्चतन्त्र 
आसच्या वरीय शिष्याकय स्वातन्त्रय दिता । 
कोव्यांतु शिष्याक कडौन रकयना । आनी शिष्याली शक्ति 
गुरूले कोव्यां पशि चडि आसयेत । देखून स्वतन्त्र विवेचन 
आवश्य आसाच । 


गुरु आपण्याले 

उपसंहार 

गीतेचे आषाय अध्यायांतु विमोचक ज्ञान आसा । 
जो उपयोग करनु आमी स्वयं मोचन घेवयेत । गीतेचो 
एक गतिशील स्वभाव हो । हें ज्ञान स्वीकार करप आनी 
नायत सर ताजो उपयोग करप - हाजें दायित्व आमचेरीच 
भासा । वेदान्ताचे तत्वशास्त्र फकत सैद्धांतिक चर्चे खातिर 
आश्शिल्लें न्हय । 

ताका जीवना लागी आनी जीवनाचे प्रश्नां 
लागि गाढ संबन्ध आसा । जीवन ताका आश्रय दिता , आनी 
जीवनाक तें आश्रय दिता । भगवद्गीतेचे एकेक श्लोकांतूय 
असले तत्बशास्त्र प्रकट जाता । 


5. गीतेचें केन्द्र विषय 


1 
. 


उपक्रम 


2 
. 


भारतांतु जल्म घेतल्या चिता - नायकांचे आनी कर्मवीरांचे 
मजगतीं गीतागुरू श्रीकृष्णा समान कोणय ना । संसारांतु 
गीतेक चड चड प्रचार मेळतां श्रकृष्णय चड चड यशस्वी जाता 
आसा । अस्तंते देशांचे कार्लायल , इमर्सन , व्हिटमन असले 
महान चितक आनी लेखक गीतेचे उदात्त आशयानी मुग्ध 
जाल्यात । गीते विशीं इंडियेचे प्रथम ब्रिटिश गवर्नर जनरल 
वारन हेस्टिग्स हाणी म्हळेलें आमी फाटत्यान देखलेंच मू । 

एक सयुक्तिक तत्वशास्शाची मागणी 

अर्वाचीन मनाक लागि ओडचे पवित्र ग्रन्थ भौ उणे , तांचे 
मद्दे गीता एक उंचवयले पावंड्यार आसा , जाजचे जायते 
लोकांक पवित्र ग्रंथाचेर विश्वास ना । मतानि सांगचे पारंपरिक 
मूल्यांचेरीय विश्वास ना । आधुनिक शास्त्रीय चिंतनाचो सगळो 
मार - फार सगट मतांचे पवित्र ग्रंथाचेर आयला । आनी 
ताज्यान दोनीकय - शास्त्राकय मतांकय - क्षति पावल्या । 
फकत विश्वासाक घट्टि धरनु राबूक कोणाच्यानय जावचें ना । 
आधुनिक शास्त्रान परीक्षण करनु देखील्या सत्याक आड येवूचे 
विश्वासांक आज कायंच मोल ना 

! सगट कडे दुबावाची आनी 
प्रश्नांची स्फुलिगां फुटतात देखूक पडता । 

पूर्विल्ले शान्त जनांमनांक संतुष्टि दिवूचे जे जे मतविश्वास 
आशील्ले , तांच्यान आजचे संघर्षी विचारवन्त मनांक संतोष 


आज 

मेळना । तांकाँ जाय एक तत्वशास्त्र , जे स्वीकार करतना 
युक्तिनिष्ठ मनांक बळि दीवुका जाय ना । 
तत्वशास्त्र गीतेंतु आसा देखून तिजेरि चिंतकांक चड चड आदर 


असलें एक 


जावनु येता । 


3 . 


ज्ञानाची प्रशंसा 


शोक - विह्वल जालेल्या अर्जुनाक ' ही दुर्बळकाय उसळावनु 
उटा , शबूंक लासून उडैतल्या ! ' अशी सांगून स्थैर्य दिलेले 
उपरांते श्रीकृष्ण तागेले संशय आनी विभ्रम दूर करचे खातिर 
ज्ञान सांगता । जीणांची उत्तम रक्षाशक्ति म्हळ्यार ज्ञान । 
ते सगळे दुःखांचे शाश्वत ओखद । आमचे मन संदेहान आनी 
संघर्षान अशी - तशी ओडचे तेन्ना सत्य सोदूक आनी ज्ञान धेवयाक 
तें लायक जाता अर्जुनाली स्थिति तसली आशील्ली । 
देखून तो श्रीकृष्णाक शरण पावनु ज्ञानाचो उजवाड मागता । 
श्रीकृष्णात ताका शिकौंचे तत्वशास्त्र जीणाचे संघर्षां मदे मन 
आनी पाय स्थिर करूक सर जालेलें । श्रीरामकृष्णान सांगप 
आशिल्लें - ' वस्त्राचे तल्वाक अद्वैताची गांटि बांदि , आनी 
मागीर कितैय कर । ' श्रीकृष्ण अर्जुना करयान हेच करयता । 
जीणांतु पावलार पावलार प्रश्न उदेतात । त्या प्रश्नांक 
परिहार देखप तत्वशास्त्राचे कर्तव्य । हे लक्ष्य मुकार दवरनु 
तत्वशास्त्र सत्यज्ञान सोदीता । 

सत्य - ज्ञान ना तर जीणाचे 
प्रश्नांचो परिहार मेळचो ना । आनी तत्वशास्त्रान सांगचे 
परिहार म्हळेले जीणच आटून गेल्लेले नतर सिद्ध जावूचे प्रतिज्ञ 
रूपान आशील्ले न्हय । ह्या जीवनांतु साक्षात्कार जायना तरि 
सत्याक कसलो अर्थ आसा ? प्रश्नूच ना तरि परिहार परिहारूच 

सरल आसा । 


न्हय । केनोपनिषदान सांगचे वरि ( 11-5 ) सत्याचो साक्षा 
त्कार हांगा आतां जावूक जाय । 

इह चेद् अवेदीत् अथ सत्यं अस्ति 
न चेद् इह अवेदीत् महती विनष्टि : 

' ह्या जीणांतूच सत्य साक्षात्कार जालो तरि यथार्थ जीण 
आसा । ना तरि व्होड नुकसान जातलो ' । आनी सत्य म्हळेलें 

तें मोन्यान जीणांत प्रवेश करीन , आनी व्होड 
परिवर्तन हाडीत । ताजान जीणांतुले बाकी अंश कांय पुणे 
नष्ट जावुका म्हणु ना । आमी परिभ्रांत जाल्ले तेन्ना हे सत्य 
दितां म्हणु श्रीकृष्ण सांगता । ऐदे नियम , एदे निरर्थक विश्वास 
दितां म्हणु तो सांगना । आनी एदे विश्वास आमचे माथ्यार 
बांदून दबरूकय तो तयार ना । तो आमकां सत्य ज्ञान 
दिता । ना तरि तें अपहास्य जातले आशील्लें । येशुरिव्रस्तान 
म्हळ्या वरि , ' पुतान अन्न मागल्यारि , ताका फातर दि Q चो 
तुमचे मद्दे कोण आसत ? ' 

जीणांतुले सगट प्रतिबन्ध तरण करनु मुकार वच्चाक 
इल्लो आत्मविश्वास जाय । स्वामी विवेकानन्द सांगता 
' आमकां देवाचेर विश्वास जावूचे पिरथम आमचेरीय विश्वास 

मनिषाले प्रयत्नांकय साफल्याकय आधार तागेले 
यथार्थ प्रकृती विशी आशील्ले सत्यज्ञान । देखून , श्रीकृष्ण 
अर्जुनाक सत्यसाक्षात्काराची वाट दाखयता । तें ज्ञान आनी 
ताज्यान मेळचो विश्वास प्रश्नपरिहारा खातिर अर्जुनान स्वयं 
प्रयोग करयेत । श्रीकृष्णान सांगचें पूर्णरूपान विमर्शन करनु , 
मागीर जे करका , तें करयेत । 


जाय । ' 

4 . 


आत्माची प्रकृति 

गीतेचे दुसरे अध्यायांतु श्रीकृष्णाली श्रद्धा आकृष्ट करचे 
दोन मुख्य प्रश्न मुकार येतात - आत्माची प्रकृति आनी कर्माचो 

ह्या दोनीय विषयांचेर श्रीकृष्णु क्रमान उजवाड 


स्वभाव । 


घालता । 


मनिषाले ' ईगो ' वा ' अहं ' तागेले फट्टी मूल्यांचें आनी 
चूकींचें मूलकारण जाता । आमगेले सगळे अनुभवां चेर निर्णय 
करूक आमी अहमाक आधार करतात । ' अहं स्वयं परिमित 
देखून , ताज्यान करचे निर्णय 

भ्रमातीन वा 

अचूक 
म्हणूक जायनात । 

हेच विभ्रमांक आनी संशयांक कारण । 
गहत चितत केल्यारि अहंकार सत्य न्हय म्हळेलें स्पष्ट जाता । 
आनी आमगेलो आत्मबोध गहनतर सत्यारि वचून पांवता । 
हांगा आमी ' साक्षी ' तत्वाचो अनुभव करतात , जे वेदान्ताचें एक 
व्होड मौलिक आशम आसा । ' साक्षी ' म्हळ्यारि अनासक्त 
निरीक्षक । अस्तंतेचे तत्वशास्त्रियांनि हे तत्व आतांय 
देखलेना । जाल्यारि आतां ल्हवू ल्हवू मनःशास्त्रारि शास्त्रीय 
रीति प्रयोग करनु तेवय ह्या दिकान चलूक लागत्यात । ' अहं ' 
अस्सत्य ; आनी मनिसालें असल व्यक्तित्व अथवा ' आत्मो ' म्हळेलें 
' अहं ' न्हय - हें बुद्धमताचें एक मौलिक आशय 

आशय आसा । 
आधुनिक जीवशास्त्र आनी मनोविज्ञान ह्या आशयाक बळ 
दितात । 


भारतांतुले तत्वशास्त्रान ' अहमाचे माक्शी अनासक्त 
निरीक्षकाचें सत्य देखलां । ' अहं ' म्हळ्यारि प्रकृतीचो निरंतर 

अनंत प्रवाह । 


चितेचे आनी वस्तूंचे अनंत प्रवाहाक आनी 
परिवर्तनाक निरीक्षण करचे कालातीत अनासक्त पुरुषाक 
तत्वशास्त्रांतु ' साक्षी ' म्हणतात । 

ह्या मौलिक आविष्काराची 
सार्थकता आज़ीय पूर्ण रूपान कोणे ग्रहण केली ना । जाल्यारीय 
शास्त्रांतुले , तर्कशास्त्रांतुले युक्तिसंगत निर्णय आनी सत्य - ज्ञान 
मेळूक निरीक्षकान ‘ अहमाचे ' स्थितीर थकून ' साक्षीचे ' स्थितीर 
येवूक जाय म्हळेलें आज स्पष्ट जालेलें आसा । भौतिक 
शास्त्रांतु वस्तूं पासून शिकताना वस्तुनिष्ठ दृष्टि जाय , अशी 
सांगचे शास्त्रय निरीक्षकाले व्यक्तिगत पक्षपातांसून मुक्त 
जावूक जाय म्हणूच सांगता । हाज्यानय ‘ साक्षी ' दूष्टीक बळ 
मेळता । अहमाचे परिमित दृष्टी सून मुक्त जावनु साक्षये 
अपरिमित सार्वलौकिक दर्शन कशी मेळतले ? त्या खातिर 
शास्त्रीय बौद्धिक अनासक्तीचो अभ्यास करका पडता । सामान्य 
जीवनांतूंय पक्षपात - रहित निर्णय म्हळ्यार अहंकाराचो बहिष्कार 
म्हणूच आमी अर्थ करतात । प्रोफसर जे . बी . एस . हालडेन 
म्हणतात 

' हावें शास्त्रीय युक्तिसंगत मनन करचे वेळार , अथवा 
नैतिक रीतीन कार्य करचे तेन्ना , मेगेले विचार आनी कर्मा मेगेले 
व्यक्ति - स्वभावां सून मुक्त जावनु त्या स्थितींतु आशील्या खंचेय 
बुधवन्त सान्मार्गिक मनिसाले जातात । वास्तव सांगल्यार 
तावेळ मेगेलें मन निरपेक्ष , केवल , अननुकूलित मनांत लीन 


जाता । 


' ह्या प्रकारि हांव जितलें कार्य करतां , तितलीच रक्षेची 
साध्यता माका देखू येता । आनी तशी हांव जितलें चड करतां , 

तितलेंच व्यक्तिगत कर्माचेर तात्पर्य ऊणे जाता आनी व्यक्ती 
रूपान अनश्वर जावंची आशाय माका ऊणी जाता । 


' साक्षीक ' दोन मुख्य गुण आसात - अनासक्ति आनी सार्व 
लौकिकता । व्यक्तिगत स्वार्थी थकून मुक्त सर्वोच्च पूर्णतायेची 
स्थिति ही । शास्त्रीय मनोभावाची आनी वीक्षणाची पूर्णताय 
तीच । नैतिक , धार्मिक अनुशासनाचे लक्ष्य आनी पूर्तीकरणय 
त्या स्थितींतु आसता । 


श्रीकृष्ण अर्जुनाक सांगता कि मनिसाचो आत्मा अजात , 
अमर आनी शाश्वत । तावेळ ताणे दाखौंचो हो आत्मा म्हळेलो 
ऊंच सांगल्लो साक्षीच । अहं न्हय । हे आशय गीतेचे दूसरे 
अध्यायां धरनु आषावे अध्यायां परेयान परिप्याप्त आसता । 


देखीक : 


अविनाशि तु तद्विद्धि 
येन सर्वमिदं ततम् 
विनाशं अव्ययस्यास्य 
न कश्चित् कर्तु अर्हति । 


संपूर्ण विश्वांतु परिव्याप्त आसचे सत्याक नाश ना । 
ताका नाश करूक कोणाच्यानच जावूचे ना । आनी 


उपद्रष्टा अनुमन्ता च 
भर्ता भोक्ता महेश्वरः 
परमात्मेति चाप्युक्तो 
देहेऽस्मिन् पुरुषः परः 


( 13–22 ) 

लागि राबून साक्षी रूपान सगळेच पळौंचो ; ( सत्कर्माक ) 
अनुमति दि Q चो ; सर्वांक भरणपोषण करचो ; अनुभव घे Q चो ; 
प्रपंचाचो धनी ; परमात्मा - अशी सगट प्रख्यात जालोलो ह्या 
देहांतुलो परमपुरुषूच । 


आनी , 


उत्क्रामन्तं स्थित वापि 
भुंजानं वा गुणान्वितं 
विमूढाः नानुपश्यन्ति 


पश्यन्ति ज्ञान चक्षुषः 


( 15–20 ) 


जीव देह सोडून वच्चे वेळार जावो , गुणां लागि मेळनु 
अनुभव घेवनु देहांतु राबचे वेळार जावो मूढ जनां ताका ओळख 

ज्यांक ज्ञानदृष्टि आसा ते मात्र ताका ओळखतात । 


नात । 


आनी , 


यस्य नाहंकृतो भावो 
बुद्धि यस्य न लिप्यते 
हत्वापि स इमान् लोकान् 
न हन्ति न निबध्यते 

( गीता 18-17 ) 


' जो अहंकार नात्तिल्लों स्थिरबुद्धि आनी अनासक्त आसता 
ताणे सगळे लोकांक मारल्यारीय तो मारता म्हणु ना ; ताका 
कर्मबन्धय ना । 


गीतेन आत्माचे वर्णन केल्लेत्यां तुल्यान आत्माचो ‘ साक्षी 


भाव स्पष्ट जाता । 

गीतेचे आशयाक अनुसरून सत्य म्हळेलें परिवर्तन विधेय 
न्हय । अहमाक परिवर्तन आसा । देखूनूय तें असत्य । 
ताजे संबन्धी अशिल्ली सगळी वस्तूय असत्य । देखून श्रीकृष्ण 
अर्जुनाक उपदेश दिता कि ताप आनी शीय , दुःख आनी सुख 
असले अनुभवांचे जोड्यां थकून मुक्त जावनु स्थिर , शाश्वत 
' साक्षी ' लागि एकात्म जा । 


हो ‘ साक्षी ' म्हळ्ळोलो तत्वात्मक आनी अनासक्त निरीक्षक 
आसलेल्यान ताका खरेपणान समजप भौ कठिन । श्रीकृष्णान 
हे आशय अशी प्रकट केल्यां 


आश्चर्यवत् पश्यति कश्चित् एनं 
आश्चर्यवत् वदति तथैव चान्यः 
आश्चर्यवत् चैनं अन्यः शृणोति 
श्रुत्वाप्येनं वेद न चैव कश्चित्- ( गीता 2-29 ) 


कोणय ताका अद्भुत वस्तू वरि चोयता । 

कोणय ताका 
अदभुत वस्तूवरि वर्णन करता । 

आनी कोणय ताका अद्भुत 
वस्तू वरि आयकता । आयकल्यारीय कोण ताका ओळखना ' । 


5 
. 


आत्म तत्वशास्त्राची नैनिक विवक्षा 


अशी श्रीकृष्णान अर्जुनाक आन्माचे तत्वशास्त्र सांगलें । 
ताका ‘ साख्ययोग ' म्हणु नांव । उपरांते त्या तत्व शास्त्राचें 
नैतिक सन्मार्गिक विवक्षे पासून सांगता । त्या तत्वशास्त्राक 
कर्मयोग ' म्हणु श्रीकृष्णान नांव दिल्यां । 

दूसरे अध्यायाचे 39 आनी 40 श्लोकांतु श्रीकृष्ण म्हणता 

एषा ते अभिहिता सांख्ये 
बुद्धि र्योगे त्विमां शृणु ; 
बुध्या युक्तो यया पार्थ 

कर्मबन्धं प्रहास्यसि 
ही आत्मसाक्षात्काराची सांख्यबुद्धि ( सांख्य योग ) तुका 
सांगल्या । आतां योगबुद्धि ( प्रायोगिक तत्वशास्त्र ) आयक । 
पृथेले ( कुन्तीले ) पुता ! हाज्यान तुवें सर्वतराचे कर्मबन्ध तुटौनु 
उडवयेत । ' 

नेहाभिक्रमनाशोऽस्ति 
प्रत्यवायो न विद्यते 
स्वल्पमप्यस्य धर्मस्य 

त्रायते महतो भयात् 
' हांगा ( ह्या कर्मयोंगांतु ) आरंभिल्ले कांय पुणे पुर्ते जालें 
ना म्हणु व्यर्थं जायता । हांगा फल उद्देश्याक विपरीत जावचेय 

हो धर्म स्वल्प पुणे आसा तरि व्होड भयांसून 
मोचन मेळता ' । 


ना । 


thci 


श्रीकृष्णालें हें कर्मयोग - शास्त्र पुरायेन मौलिक आनी 
अनन्य आसा । वेगळे खंचेय देशांतु वा चिंतारीतींतु असलें 
नौतिशास्त्र ना । 

व्यक्ति आनी समाज , अथवा स्वार्थ आनी परार्थ - हांचे 
मई सपर्ष जाराना ताका नीतिशास्त्रान परिहार करका पडता । 

आनी त्या नैतिक अनुशासनाक आधार किते ? स्वार्थत्याग उत्तम 
गुण म्हणु सगट सांगतात । तरि ताका आधार कसलो ? 
खंचेय मतांतु प्रवाचकाली वा पवित्र ग्रन्थाची उतरां नीतिशास्त्राक 
आधार जावयेत । तत्वज्ञानी एकेकलोय तागतागेले युक्तीक 
लागून हाका आधार देखून धरतात । पुण भगवद्गीतेतु 
नीतिशास्त्राक अध्यात्मचिंतनच आधार जाता । 


यथार्थ सत्यज्ञान नात्तिल्लो एक साधारण मनिस अहमाक 
सत्य म्हणु लेकीता आनी समस्त कर्तव्य कर्मा ताजे दृष्टीन निर्णय 

अहमाक अवमर्दन करप कशी ? आनी भीतर प्रवेश 
करनु ' साक्षी ' तत्वाचो साक्षात्कार कशी करप ? हाजो उपाय 
कर्मयोगांतु आसा । 


करता । 


6 . 


कर्तव्य कर्म - सामागिक अनुशासनाचे पैलें मेट 

अहमाक अतिक्रमण करचे खातिर गीता दोन युक्तियो 
सांगता । प्रथमचः कर्म सुखकर जावो , असुखकर जावो , 
कर्तव्यबोधात करचें : अशी म्हळ्यार कितें ? कर्म स्वयं उत्तम वा 
निकृष्ट न्हय । अहमाचे इष्टाक अनुसरून कर्माचे मोल आमी 
लेकतात । 

ह्या स्थितीरि मतिसाक सुखदिणे जीवन आनी 
सुखदिणे मत जाय । पुण कर्तव्यबोध आमकां शिकयता , 
अहमान देखचे मूल्यांक तिरस्कार करूक । 

अशी अहमाक 
आनी ताजे मूल्यांक तिरस्कार केल्यारि अहमाकच अतिक्रमण 
करप जाता । ताजान आमकां सीमित दृष्टीसून मोचन मेळता । 
अशी कर्तव्यबोधान कर्म करणन आमी साक्षीतत्वाचे स्वल्प 
लानी पावतात । ही एक युक्ति । आनी दुसरी युक्ति ही - कर्म 

फलाचेर आसक्ति दवर नाका ताज्यान साक्षीचो दुसरे गुणवा 
अनासक्ति मेळता । स्वार्थ लक्ष्यान कर्म करतल्यां पासून 
श्रीकृष्णाक केवल एकीच शिकायत आसाः ' कृपणाः फलहेतवः ' ते 
नीतिमन्त न्हय ; तांकां विवेक ना । आनी ' योगः कर्मसु कौशलम् ' 
योग म्हळ्यार कर्मकरपांतु आसचे सामर्थ्य । श्रीकृष्ण 
म्हणता - ( 2_51 ) 

वर्मजं बुद्धियुक्ता हि 
फलं त्यक्त्वा मनीषिणः 
जन्म बन्धबिनिर्मुक्ताः 

पदं गच्छन्त्यनामयं 
मनांची समस्थिति प्राप्त केल्लेले बुधवन्त कर्मफल त्याग 
करनु जन्माचे समस्त ब धनां थकून मुक्त जातात आनी 
दुःखातीत स्थितींतु पांवतात । 


- 


7 . 


कर्तव्या पेलतडी जीवनाची स्वाभाविकता 


अशी सान्मार्गिक आध्यात्मिक अनुशासनांतुलें पैलेंच मेट 
आसा कर्तव्य । 

हाजाकय उचावयली एक स्थिति गीता 
शिकयता । 

सगट धर्मातु ही स्थिति अनुभव कल्लेले संत 
आसात । पुण भारताये भायर खंचेय तत्वशास्त्र पद्धतीत हाजी 
चर्चा केली ना । हे कर्तव्य म्हळेलें मनिसान अहमाक बळि 
दिवूक शिक्चे विद्यालय । हांगा सतत संघर्ष आनी ताणाओडियो 
आसतात । पुण अहमारि सून लाक्षीचेरि सरले घडेर कर्तव्य 
स्वयं पूर्ण जाता । सगट बन्धनां थकून मुस्त जवंचाक एक 
प्रेरणाच भनिसांत आसा । ती प्रेरणा एक पार्वडयार कर्तव्याचे 

उडय । 


आशयाकच विमर्शन करनु पुननिर्णय करूकय उद्यम करता । 
विकारांचे , आग्रहांचे स्तरारीय कर्तव्य म्हळेलें बरेंच आसा । 
सान्मागिक मनिस केवल जैव मनिसापाशि बरोच । जाल्यारि 
कर्तव्यांतु एक प्रकाराचें बन्धन आसा मू । तें आन्तरिक प्रेरणेचें 
जावो ; धार्मिक अधिकाराचे जावो विधिनिषाघाचे जावो 
बन्धन म्हळेलें बन्धनच मू । देखून तांतु थकून निसरूक जाय । 
मोचनाचो उल्लो तितलो प्रबल आसा । सगट बन्धनां तुटौनु 

कर्तव्य पालन करचो कवल उत्तम अनुशासन आसचो 
गुलाम । देखून गीता कर्तव्याचे उंचार येवनु एक स्वतन्त्र 
मनिसावरि कर्म करूक उपदेश दिता । गुरूलें अथवा मताचे 
प्रेरणेन हेरांक मोग करप म्हळेलें बरेंच । पुण एक अंतप्रेरणेन 
तशी करप ताजा पाशी बरें । पुण मनिसाले जीवनाचे नैसर्गिक 
प्रवाहा रूपान मोग प्रकट जावप म्हळेलें उत्तम आसतलें । 

दैले 
दुसरे पावडयांचेर चूक येवयेत ; स्वार्थायो स्पर्श आसुयेत । 
जाल्यार अहमाक अतिक्रमण करनु अहं - प्रेमाक सोडल्यार 
जीणाक एक शाश्वत शुद्ध रूप मेळतलें । जीवन स्वाभाविक 
जातले आनी प्रेम सहज जातलो । गुलाबों सून परमळ भायर 
येवनात्तिल्लें कशी राबत ? तशीच असले जीणांसून प्रेम प्रकट 
जीवनातिल्ले राबचो ना । कित्या म्हळ्यार ह्या पावंड्यार 
आमी एक स्वाभाविक स्थितींतु पांवतात । थांगा कसलेय 
आदेशाचें नियमाचें बन्धन ना । कर्तव्याची ही स्थिति वर्णन 
करचे जायते श्लोक गीतेंतु आसात । 


उदाः 

विहाय कामान् यः सर्वान् 
पुमांश्चरति निस्पृहः 
निर्ममो निरहंकार : 

स शांतिमधिगच्छति । ( 2-71 ) 
जो सगट कामावेश आती इन्द्रियांचे आग्रह सोडून मुकार 
वता ; जो हांव आनी मेगेलें ह्या चितें थकून मुक्त जाता , ताका 
शांति मेळता । 


आनी 

यस्तु आत्मरतिरेव स्यात् 
आत्मतृप्तश्च मानवः 
आत्मन्येव च सन्तुष्टः 
तस्य कार्यं न विद्यते 


( 3-17 ) 


जो आत्मांतूच आनन्द पांवता , जो आत्मानच तृप्त जाता 
आनी जो आत्मांतूच संतुष्ट आसा , ताका कांय कर्तव्य ना । 


आनी बारावे अध्यायांतु 

अद्वेष्टा सर्वभूतानां 
मैत्रः करुण एव च 
निर्ममो निरहंकारः 


समदुःख सुखः क्षमी । 


( 12-13 ) 


कोणाक द्वेष करनात्तिल्लो ; सर्वजीवांलो बन्धु ; सगटांचेर 
करुणा आसचो ; ममत्वा पासून पक्षपात नात्तिल्लो ; अहंकार 
नात्तिल्लो ; सुख - दुःख दोतीय समय लेकचो ; क्षमावन्तु । 

संतुष्टः सततं योगी 
यतात्मा दृढ निश्चयः 


मर्पित मनोबुद्धि 


र्यो मद्भक्तः स मे प्रियः 


( 12-14 ) 


केदनाय संतुष्ट आसचो ; योगनिष्ठ ; इन्द्रियांक आनी 
मनाक संयम करनु दृढ निश्चय आसचो ; मन आनी बुद्धि केदनाय 
माजेर समर्पण करचो - तो भाजो भक्त । तो माका प्रिय । 


गीतेचे आषावे अध्यायांत वरे जायते कडे अशी उत्तम 
मनिषाले ' साक्षी ' स्थितीचे वर्णन मेळता । 


असलो साक्षी बोध मेळ्ळे घडेर जीवनापासून आमगेली 
दृष्टीच वेगळीच आनी नवी आसतली । अहंकाराची सगट 
फट्टी मूल्यां पडून बतली ; आनी आमचे जीण एक नवें रूप 
घेतलें । ही सन्मार्गिक जीवनाची गुणपूर्णता प्राप्त जाल्यार 
समस्त संघर्ष , सुख , द्वेष , मत्सर , दुःख आनी वेदना नष्ट जावनु , 
जीण एक समन्वायाचो गीत म्हणु लेकूक आमकां अवसतलें । 
तावेळ आमगेले ओंटार थकून पडची उतरां फकत प्रेमाची 
आसतली ; आमगेले विचार केवल लोक - हिता पासून आसतले ; 
आमगेली सगट कर्मा मनिष वर्गाचे चांगपणाक आसतलीं । 
असले मनिषांक गीता ' सर्वभूतहिते रताः ' म्हणता । तांगेले 
कर्मीक आनी विचारांक केवल एकच लक्ष्य आसता - ' लोक 
संग्रहार्थम् ' अथवा सगळे लोकाचे बरेपण । असले मनिषांकच 
भूमीवचलें ‘ मीट ' म्हणतात । 

8 
. 


श्रीकृष्णालें आध्यात्मिक समन्वय 

हांगा गीतोपदेशाचे एक मुख्य गुणाचेर तुमगेली श्रद्धा 
आकृष्ट करतां । गीतेचे समग्र तत्वशास्त्रांतु आध्यात्मिक 
जीवनाचे समस्त पक्षांचो समन्वय श्रीकृष्ण करता । कर्म , भक्ति 
ध्यान आनी ज्ञान - अशी चार मार्ग आमगेले पुरातन परंपरेंतु 
सांगिल्ले आसात । श्रीकृष्णान ह्या चारीय मार्गांतु आसचीं 
सार तत्वां समान म्हणु दाखौनु समन्वय स्थापित केल्यां । 
अनासक्त कर्म करि ; अथवा देवाक शरण पांव ; अथवा ध्यानान 
मनाक शांत करि ; अथवा विचारांचें चितेचे शास्त्रीय विश्लेषण 
करि - ह्या चारीय वाटेनि अहमाक अवमर्दन करनु आमी 
सत्यसाक्षात्कार करका ; आनी संकुचित व्यक्तित्वां थकून मुक्त 
जावनु साक्षीचे विशाल व्यक्तित्व प्राप्त करका , मनाची विशालता 
आनी सार्वलौकिकता प्राप्त करका । होच गीतोपदेशाचो 


मुख्य संदेश । 


हांगा एक गजाल भौ स्पष्ट दिसता । गीतोपदेशाक 
खंचेय संकुचित मतवादाचो वा संकोर्ण पंथाचो स्वभाव ना । 
तुमी खंचेय मताचे अनुयायी आसोत ; गीतोपदेशाची व्याप्ति 
असीम आसा । मनिषाक आत्माभिव्यक्तीचे चड चड ऊँचावयले 
पांवड्यार पांववप गीतेचे मुख्य लक्ष्य । आनी तिजो संदेश 
म्हळ्यार शक्तीचो संदेश । जुदेवां जावो , क्रिस्तावां जावो , 
मुसलमानां जावो हिन्दू करप अथवा अस्तंतेचे लोकांक उदंतेचे 
करप - गीतेचें लक्ष्य न्हय । जाल्यार प्रति दादल्याक आनी 
स्त्रियेक आपण्याले जीणेचे परिस्थितीक अनुसरून हे उपदेश 
प्रयोग करूक आनी सत्य सोदून मुकार मुकार वाच्चाक गीता 


79 


रणा दिता । अर्द वाटेर राब नाका ; मुकार बताच राब । 
त्यान्वेषणा वाटेर रडचो थाय था । 


. 


उपसंहार 

आज संसार एक विषमसंधी तुल्यान मुकारसता । 
महाभारत - युद्धाचे कालाक भारतांतु जी स्थिति अश्शिल्ली , तीच 
आज पूरा संसारांतु देखूक येता । युद्धाचे , संघर्षाचे आनी 
संभ्रमाचे ह्या परिस्थितींतु आमकां मुक्तीचो शांतीचो संदेश 
आयकौतुंचाक गीते शिवाय कोणयना । संसारांतुले महा 
बुधवन्ताक सरि बुद्धिभ्रम येवंचे तराचे प्रश्न आमचे मुकार 
आसात । तीन हजारा भायर वर्सी पिरथन भगवन्तान 
' दल्लेले उपदेशाचेर समस्त लोकांतु बड्डून येवंची अभिरुचि 
आनी तात्पर्य मनिसवर्गाक यथार्थ आनी चिरस्थायी शांति 
समाधान प्रदान करो । 

अशी प्रार्थना करया । 


श्रीकृष्णालो सार्वलौकिक सन्देश 


1 
. 


उपक्रम 


गीतेतु भगवन्तात जे उतरानि सांगत्यां , ते ताणे 
आपण्याले जीणेतु आनी कौतु प्रकट केल्लेलेंच । गीता आमकां 
हाथ धरनु मुकार मुकार उंचार उंचार व्हरता , आनी क्रमान 
संत जीवनाचे उत्तम साक्षात्काराचे पावड्यार पांवयता । 


2 . 


परममूल्य मुक्ति 

भारतीय तत्वशास्त्राचे नदरेन जीवनाचे उत्तम तत्व 
म्हळ्यार भायरचे - भितरचे समस्त बन्धनां थकून सुंटप । 
सुटकेक मुक्ति म्हणु नाँव । गीता ह्या मुक्ति सिद्धांताचे चार 
मुख्य भाग करता । 


ह्या 


पिरथमच : हे मुक्तितत्व जीवनाचे सगट मूल्यांक अर्थ 
दिवू , महामूल्य आसा । दुसरें : मनिषाले व्यक्तिगत आनी 
सामाजिक जीवनांतु ह्या मूल्याचो जितलो साक्षात्कार जाता , 
त्या लेकानच प्रगति जाता । तिसरें : मुक्तीचो पूर्ण साक्षात्कार 
म्हळ्यार आध्यात्मिक पूर्णताय । आनी चौत : ती पूर्णताय 
हांगा , ह्या जीवनांतूच , आतांच मेळची आसा । ती मेल्या 
नन्तर मेळूक आश्शिल्ली न्हय । 


मनिषाले ह्या सहज मुक्तीक जापती विघ्नां आड येतात 
एक सहज प्राकृतिक जन्तुशरीर धरनु सांकेतिक विधेचो खूबसो 

विकास पावलोलो मनिष वरे , अथवा आध्यात्मिक विकास 
पावलोलो संत वरे , सर्वय जणां ही विघ्नां पार करूक सोदतात । 
सुरवेचे पावंड्यारि ही विघ्नां परिस्थितीची आसतात ; जाल्यारि 
परिणामाचे उंचवयले पावंड्यार पांवतां - पांवतां ती आन्तरिक 
आनी आध्यात्मिक जातात । एक पावटी खेत्री महारायान 
स्वामी विवेकानन्दाक प्रश्न केलो - जीवन म्हळ्यार कितें ? 
हाका स्वामीन अशी जाप दिली 


' एक जीवीक खाल ओडून चिरडूचे परिस्थितींतु त्या 
जीवीले फुलेवप , विस कळे वप आनी वाड्डप - हेच जीवन । ' 


स्वामीलो प्रस्ताव मनिषान आपण्याले सामूहिक सुरक्षेचे , 
राजनैतिक स्वातन्त्रयाचे , बौद्धिक विकासाचें , कलात्मक 
परिष्काराचे , नैतिक स्थिरतेचे आनी आध्यात्मिक पूर्णतायेचे 
खातिर करच्या समस्त संघर्षाक आनी अभिलाषांक वेंग मारता । 
असले सगट प्रयत्नाक गीता ' धर्म ' म्हणता । धर्माक दोन भाग 
आसात - अभ्युदय आनी निःश्रेयस । 

अभ्युदय म्हळ्यार 
सामाजिक बरेषण । आनी निःश्रेयस म्हळ्यार आध्यात्मिक 
पूर्णताय । 


3 . 


अभ्युदय आनी निःश्रेयस 


गीता मनिसवर्गाक जाति , वर्ग , मत राजनीति असले 
कसले संकुचित आधारार पळेना । असले सगट विभागांतुल्यान 
कतरनु मुकार वचचे अभ्युदय आनी निःश्रेयस ह्या दोन 
बांट्यानि सर्व मनिसांक वाटीता । खंचेय समाजाचे चडानचड 


, 

मनिस अभ्युदय अथवा समाजिक बरेपण सोदचे आसतले , आनी 
ते त्या मूल्याक लायकय आसतले । पुण निःश्रेयस वा 
आध्यात्मिक पूर्णताय सोदचे आनी त्या मूल्याक लायक आसच 
मनिस भौ ऊणे आसतले । ही एक मौलिक गजाल आसा । 
खंचेय मतान आपण्याले समस्त वांगड्यां मुकार परलोकांतु 
मेळचे एक मूल्या रूपान केवल निःश्रेयस दवरलें म्हणु आसू ; 
त्या लोकांक तें मूल्य समजूंचे ना ; तें गिळूक जिरौंक तांकां 
जावचें ना । तावेळ ते त्या मूल्याक आपण्याले लौकिक स्तरार 
ताणून हाडतले ; ताजी शक्ति एक संकुचित जातीय श्रेष्ठते रूपान 
आनी अन्य जातींचे पासून विरोधात्रे दुस्मनीचे अनी असहिष्णुतेचे 
रूपान प्रकट करतले । असले वेगळेपणाक अनी जातीचे 
श्रेष्ठतेक गीता अंगीकार दना । गोता आध्यात्मिक विकासा 
खातिर मनिसां मद्दे वर्ग आनी स्तर मानता म्हळेलें खरेंच 
जाल्यारि जातीय अहंकाराक आनी असहिष्णुतेक दुर्गुण म्हणु 
लेकीता । आध्यात्मिक प्रगतीक हे दुर्गुण आड येतात म्हण 
सांगता । गीता मनिसाले सहज मुक्ति आनी पूर्णताय प्रकट 
करचे साधनेक आनी विकासाक व्होड मोल लेकीता । 

ह्या 
लक्ष्याचे उजवाडांतु मनिसाले सामाजिक , राजनैतिक , धार्मिक 
साधनेचे मोल निर्णय करता । एक वर्गान करची साधना 
समस्त मनिसांले प्रगतीक सहायक जावयेत । 

जाल्यारीय त्या 
वर्गाचो अहंकार प्रगतीक आड येता ; मनिसालो विकास 
मुरंडायता आनी तामेलें व्यक्तित्व विकृत करता । 


; 

गीतेन प्रतिपादन करचे ह्या धर्ममूल्याक सार्वलौकिक 
व्याप्ति आसा म्हणु शंकराचार्यान गीता भाष्यांतु सांगल्यां । 


द्विविधो हि वेदेवतो धर्मः , प्रवृत्तिलक्षणो निवृत्तिलक्षणश्च , 
जगत : स्थितिकारणम् , प्राणिनां अभ्युदय निश्रेयस हेतुः । 


' वेदान सांगचो धर्म प्रवृत्तीचे आनी निवृत्तीचे रूपान 
दोन प्रकाराचो आसा । हे दोनीय प्रकार मेळनु संसाराचे 
सुस्थितीक कारण जातात ; आनी समस्त प्राणियांले अभ्युदयाक 
आनी निःश्रेयसाक हेतु जावनु आसात । ' 


4 . 


आध्यात्मिक प्रगतीचे दोन पावडे 


ह्या नदरे लागून , गीता मनिसान सामूहिक सन्दर्भातु 
सुख - लाभ सोदप आनी जिखप हाका वर्ण्य म्हणु लेकीना । 
आध्यात्मिक शिकवणेतु तसले प्रयत्नाक गीता मोल दिता ; ताका 
न्याय - संगत म्हणु लेकीता । सुख , लाभ , संतोष हे सगट 
सातानालो आविष्कार म्हणु गीता सांगना । लौकिक जीवन 
म्हळ्यार लौकिकतेंतु पडून लळप न्हय ; इन्द्रिय सुखां भितर 
शिरकप न्हय ; लौकिकतेंतु सून उंचार येवनात्तिल्लें थंगाच 
फारकून पडप न्हय - अशी करप भौ वायट । कित्या 
म्हळ्यार ताजान मनिसाले पूर्ण विकासक विघ्नां येतात लौकिक 
जीवनांतुच चड चड नैतिक मूल्य मेळ्ळे घडेर मनिसाले जीवन 
चड चड विस्तृत आनी परिपूर्ण जाता ; आनी ताज्यान 
लौकिकतेची खतां धूवनु वतात । स्वार्थ केन्द्रित इन्द्रिय - सुखाचें 
लाभाचें जीवन निकृष्ट आसा । तें भौ शुचिहीन आनी मृगा 

वरीचें । पुण एक स्वतन्त्र समाजांतुले परस्पराश्रयाचे सन्तोषाचे 
जीवनांतुल्यान मनिस जीणेचे पूर्णतायेंतु आनी विशालतायेंतु 
वाड्डता । ही एक आध्यात्मिक शिकवण आसा । 

व्यक्तीक 
ही शिकवण दिवंचे खातिर सुरवेक समाजान स्वल्प जबरदस्ती 
घालका जातली । जाल्यारि नैतिक विकास मेळ्ळेनंतर तो 
खोशयेन शिकतलो । मनिसान भायरचे प्रकृतीचे परिस्थितीक 
नियन्त्रण करनु धेईंचे सामाजिक प्रगतीक संस्कृति म्हणतात । 
पुण ही संस्कृति मनिसालें अंतिम लक्ष्य न्हय । हे नियन्त्रणाचें 
झूज ताणे भायरचे प्रकृतीं थकून भीतरचे प्रकृतींतु व्हरका आनी 
आपण्या मनाचेर हरद्याचेर नियन्त्रण दवरका । बाह्य 
जीवनाचें आनी स्वातन्त्रयाचे सुख भोगूकय हे मनोनियन्त्रण 
नात्तिल्लें अवसू ना । 

तें नियन्त्रण आसा तरि मनिसाक 
आपण्याले विशाल व्यक्तित्वाचो साक्षात्कार जातलो । हे 
आंतरिक झूज म्हळेलें इन्द्रियांचे प्रकृतीर घालचे अंकुस । ही 
इन्द्रियांची प्रकृतीय मनिसानच संस्कृतींतु वाड्डयलेली । तशी 
आपण्यानच वाड्डयलेले इन्द्रिय प्रकृतीरि आपण्याले मुकावयले 
विकासा खातिर ताणे नियन्त्रण घालका पडता । 
मनिसालो विकास थंबून वत्तलो । 


ना तरि 


5 . 


बुद्धीची प्रशंसा 

गीता ह्या मूल्याक ' बुद्धि ' म्हणु नांव दिता । बुद्धि 
बुद्धि म्हळ्यार शुद्ध इच्छाशक्ति , विवेक आनी सामर्थ्य । 
मनाचे अंध प्रेरणे थकून आनी इन्द्रियांचे गुलामी सून 
सुटूक ही बुद्धि जाय । ह्या बुद्धीचे विकासा खातिरच 

मनिस नैतिक प्रयत्न करता । बुद्धि आसा तरि मनिसाले 
जाणवीकायेक आनी व्यक्तित्वाक स्थैर्य मेळता आनी 
स्वभावाकय बळ मेळता । बुद्धिस्तरावेलें जीवनच यथार्थ सुख 
आती स्वातन्त्र्य । गीता ह्या बुद्धीक अशी वांखाणसीता । 

( II 48-51 ) 


' अर्जुना ! आसक्ति सोडून , जय - पराजय हांतु दोनीतुय 
मन सम राबौनु बुद्धियोगांतु स्थिर जा , आनी सर्व कर्म करि । 
ह्या समबुद्धीकच योग म्हणतात । ' 

' अर्जुना ! ( इन्द्रियांचे आकर्षणात आनी अंध प्रेरणेन 
करचे ) कर्म बुद्धीन नियन्त्रण केल्लेले कर्मा पशि भौ निकृष्ट 
आसा । तूं बुद्धीक शरण पांव । स्वार्थी खातिर कर्म करचे 
मनिस सान - लहान मनाचे म्हणु जाण जा । 


' बुद्धि आश्शिल्लो अशी कर्म करनु ह्या जीवनांतूच पापाचेय 
पुण्याचेय पार पांवता । देखून तूं बुद्धीचे मार्गारि चल । योग 
म्हळ्यार कर्मकौशल । 


' बुधवन्त विद्वांस कर्मा फळ त्याग करनु जीणेचे सगट 
बन्धनां थकून मुक्त जातात आनी दु : खातीत स्थिति प्राप्त 
करतात । 


6 . 


गीता सन्देशाची मौलिकता 


अशी जीवनारि नियन्त्रण घालनु जीवनाचे शक्तींक 
कौशलान चलौनु जीवनाची मुक्ति घेवप - हो कृष्णाचो संदेश 

मौलिक आसा । हाकाच जीणेतुल्यान जीणेतूच आत्मसाक्षात्कार 
घेवप वा स्थिरबुद्धि प्राप्त करप म्हणु नांव । 

शक्तीची आनी 
शांतीची पूर्णताय हांतूय आसा : एक मुक्तात्माले बुद्धीच 
वर्णन गीतेचे दूसरे अध्यायांतुले 67 आनी 64 ह्या दोन 
श्लोकांतु आसा । 

' इन्द्रियानि ओडल्यारि धावतु वच्चे मन झोडा पडलेल्या 
जहाजा वरि आसता । त्या मनाक बुद्धि नष्ट जाता ! ' 


' जाल्यार राग - द्वेष नात्तिल्लें , मनाक नियन्त्रण केल्लोलो 
मतिस इन्द्रियानि विषयांचो अनुभव घेतनाय समाधान 
प्राप्त करता । ' 


7 
. 


सन्देशाची सावलौकिकता 

एक शुद्ध , स्थिर , सशक्त आनी उदार आध्यात्मिक 
स्वभावाचो विकास ह्या संदेशाचे लक्ष्य आसा । प्रति व्यक्तींतु 
आसचें सहज दिव्यत्व अभिव्यक्त केल्यारि हे सिद्ध जातलें । 
देखून स्वामी विवेकानन्दान म्हळयां - धर्म म्हळ्यार मनिसांतु 
फुडेच आश्शिल्ले दिव्यत्वाची अभिव्यक्ति । 

अशीच येशून 
म्हश्यां - स्वर्गराज्य तुजे भितरच आसा । मनिसाले अध्यात्मिक 
शिक्षणा पसात गीतेची सार्वजनीनता हांतुल्यान स्पष्ट जाता । 
तातु संकुचित वर्गीय जातीय अंश कांयच ना । संसारांतुले 
सर्वमतानि प्रतिपादन केल्लेले रीतीचें सारसर्वस्व हांतु आसा । 


एक खरे आध्यात्मिक मनिसा पासून गीता अशी म्हणता 
( III - 25 ) 

' अर्जुना ! अज्ञानी मनिस जशी स्वार्थप्रेरणेन कर्म करता , 
तशीच आध्यात्मिक प्रकाश मेळ्ळोलो मनिस स्वार्थ आनी आसाक्ति 
सोडून समस्त लोकाचे बरेपणा खातिर कर्म करता । ' गीतेन 
असले सार्वलौकिक बरेपणाक ' लोकसंग्रहम् ' म्हणु नांव दिल्यां । 

गीतेचे सार्वलौकिकतेचो आनी एक पक्ष आसाः गीता 
आध्यात्मिक पूर्णताये खातिर वेगवेगळे मागीक अंगीकार 
दिता । भारतांतु पूरा आदर मेळ्ळेलें एक आशय हैं । गीतेन 
आनी श्रीकृष्णान हाका खूब प्रोत्साहन दिल्यां । हांतुले सहज 
तर्कान आनी भारतीय अनुभवाचे महत्वान ह्या आशयाक संसारांतु 
आज अंगीकार मेळ्ळा । सैन्यांतुल्यावरीचे कठोर अनुशासन 
धार्मिक व्यक्तित्वाक विकृत करता । देखून गीता धार्मिक 
मनांचे सगट अभिव्यक्ती पासून गाढ चिंतन करनु शास्त्रीय 
रीतीन चार मार्ग निर्धारण करता - कर्मयोग , भक्तियोग , राज 
पोग आनी ज्ञानयोग । संसारांतु आश्शिल्ली सगट मतां ह्या 
चार मार्गातु खंचेय एकाक जावो तांचे खचेय मिश्रणाक जावो 
स्वीकार करतात । भक्तियोगांतु साकार ईश्वराचे अवतारांच , 
भक्ति आध्यात्मिक पूर्णतायेचो मार्ग आसा । हांगाय गीता 
व्यक्तीक चुनावणीचें स्वातन्त्र्य दिता । 

आनी दुसरयांले 
स्वातन्त्र्याक मान दिवुचाक उद्बोधन दिता । 
इश्वर एकच ; ताजी नावां - रूपां जायती आसात ; आती ताजे 
नाक्षात्काराचे मार्गय जायते आसात । श्रीकृष्ण गीतें तु सांगता 
VI - 21 ) : 


कित्या म्हळ्यार 

' माजे त्या ज्या रूपाक श्रद्धेन आराधन करूक जे जे 
भक्त इच्छा करतात , त्या त्या रूपांरीच त्या त्या भक्तांली . 
श्रद्धा हांव स्थिर करतां । ' 


जातीय वा वर्गीय मर्नातु अहंकार आनी असहिष्णुता येता 
म्हळेलेंच ताजो व्होड दोष । असले मतांतु औदार्य आनी 
सहभाव बळी दीवनु विश्वास घेतात । गीता आध्यात्मिक 
जीवनांतु विश्वासाचे आनी श्रद्धेचे तीव्रतेक मान दिता । 
जाल्यारि त्या तीव्रतेचोय भाग जावनु औदार्य आनी सहभाव 
जाय म्हजूय सांगता । गीतेचे अभिप्रायाक अनुसरूनु ईश्वर 
साक्षात्कार वा आध्यात्मिक पूर्णताय मताचे परम लक्ष्य आसा । 
एक विश्वासाक जावो , पवित्र ग्रन्थाक जावो , एक विभागाचे 
तात्पर्याक जावो घट्टि धरनु बेसप यथार्थ मताचें लक्ष्य न्हय । 
आत्माचे प्रगती मार्गार सिद्धांत , ग्रंथ , विश्वास , मतसंस्था , 
देवालय - हे सगट पडून वतलें , येशु उद्बोधन दिता 
स्वर्गावयलो बापा गुणपूर्ण अशिल्या वरीच तूंवय गुणपूर्ण जा । 
गीता आध्यात्मिक साधनेचे स्वातन्त्र्याचो दिव्य अधिकार अशी 
प्रख्यापन करता । ( IV - 11 ) 

' मानिस ज्या वाटेन माका शरण पावुचाक प्रयत्न करतात , 
तशीच त्या वाटेरीच हांव तांकां स्वीकार करतां । 

अर्जुना ! 
मनिस सर्वय सगट वाटेनि माजे लागी येवनु पांवतात । 


8 
. 


उपसंहार 

गीता आद्यात्मिक मुक्तीचें आनी पूर्णतायेचें एक लक्ष्य 
मनिसा मुकार दवरता , आनी ताका दिशाबोध दिता । चड 

चड मुकार मुकार वच्याक प्रेरणा दीवनु मनिसाक एक स्थावर 
व्यवस्थेतु शिरकूक दीना । मार्ग वेगवेगळेच जाल्यारीय लक्ष्य 
एकच म्हणु ताका उडगास करौनु , एक क्रियाशील औदार्याचो 
आनी सहभावाचो आवेश प्रदान करता । लक्ष्यांचे आनी 
मूल्यांचे पासून परिभ्रांत जावूचे आजचे ह्या संसारांतु गीतेचे हे 
दर्शन मनिसान स्वीकारचें आसा । आनी बृहदारण्यकोपनिषदान 
सुन्दर भासेन वर्णन केलेले वाटेन मुकार वच्चे आसा । 


असतो मा सद्गमय 


तमसो मा ज्योतिर्गमय 
मृत्यो मा अमृतं गमय 


' असत्यातु थकून सत्यांपु ; काळखांतु थकून उजवाडांतु , 
आनी मरणां थकून अनश्वरतेंतु माका चलय , देवा । ' 


पुनश्च 


तव कथामृतं तप्त जीवन 
कविभिरीडितं कल्मषापह 
श्रवण मंगलं श्रीमदाततं 
भुवि गृणन्ति से भूरिदाः जनाः 

श्रीवदभागवत , गोपिकागीत -9 


तुगेलें वचनामृत 
दुःखांत कर्पतल्यांक जीवन । 
तें मुनीनि वर्णन केल्यां , 
ताजान पाप निसरता । 
कानांक तें मंगळकर , ऐश्वर्य दायक । 
जे लोकांक तें वितरण करतात 
ते उदार दानी । 


हरि ॐ तत् सत् 
हरि ॐ तत् सत् 
हरि ॐ तत् सत् 
श्रीकृष्णार्पणमस्तु । 

INDIAN CARDAMOM 


So Unique that nothing can match it 


From time immemorial Indian Carda 
mom has made its fragrance felt in the 
flavourful world of spices Even today , one 
finds Indian Cardamom -- the “ Queen of 
Spi es ” - on the best tables around the world 
...... Saudi Arabia , Kuwait , Bahrain , U.S.A , 
U.K , France , USSR , Japan and Seandinavia . 
In fact Indian Cardamom Sails the Seven 
Seas all through the year . 


SPICES BOARD 


MINISTRY OF COMMERCE 


GOVT . OF INDIA 
COCHIN - 682018 


Gram : ' CARDAMOM " 
Phone : 353837 
Telex : 0885-480- ELAM 


With Best Compliments from : 


CENTURY ASSOCIATES 

XXV / 601 / 1 M. G. ROAD 
TRICHUR - 6 8 0 0 0 1 
Tel : 23708 


Dealers for TVS - SUZUKI Motor Cycles 

and 
TVS - XT Mopeds . 


നിങ്ങളുടെ കുട്ടിയുടെ ഉന്നത വിദ്യാഭ്യാസത്തിന് 
ആവശ്യമായ പണം കരുതി വച്ചിട്ടുണ്ടോ ? 
ഇല്ലെങ്കിൽ 
എൻറർ പസസ് ചിട്ടികളിൽ നിന്ന 
നിങ്ങൾക്കത് ലഭിക്കും . 
ഭാവിയെക്കുറിച്ച് ഉൽക്കണ്ഠപ്പെടാതിരിക്കാനും 
ജീവിത ഭദ്രത ഉറപ്പു വരുത്താനും 
എൻറർപ്രൈസസ് ചിട്ടികൾ . 
ദി കേരളാ സ്റേറററ് ഫിനാൻഷ്യൽ 
എൻറർ പസസ് ലിമിററഡ 

( കേരള സർക്കാർ സ്ഥാപനം ) 
" " ഭദ്രത ' ' മ്യൂസിയം റോഡ് 
പി . ബി . നമ്പർ 510 
തൃശൂർ 680020 


കേരളത്തിലുടനീളം ശാഖകൾ 


SALGAOCARS 


Mining and Export of Iron ore ? 
International Shippers ? Barge builders ? 

Manufacture of Industrial Gases ? 
Chemicals ? Hoteliers ? Travel Agency ? 


YES , ALL THESE AND MUCH MORE 


V. M. SALGAOCAR & BRO PVT . LTD . 

Salgaocar House 
Vasco da Gama 403 802 

GOA 
Grams : VIMSON 

Telex : 0191 -211/265 
Phones : 2111 ( 4 lines ) , 3241 ( 3 lines ) 

Offices at : 
Bombay * New Delhi 

New Delhi * Bangalore 


With Best Compliments from : 


M / s . PAI & SONS 


BOOK SELLERS 


113 , BIG BAZAR STREET 


COIMBATORE - 641001 


സർവ വിജ്ഞാന കോശം 


ഏററവും മികച്ച വിജ്ഞാന കോശത്തിനു ള്ള ദേശീയ 
ബഹുമതിയും രണ്ടും സംസ്ഥാന അവാർഡുകളും 
നേടിയ ഇന്ത്യയിലെ ഏററവും നല്ല റഫറൻസ് ഗ്രന്ഥം 


7 വാല്യങ്ങൾ പ്രസിദ്ധീകരിച്ചു . 
7 വാല്യങ്ങളുടെ മുഖവില 570 രൂപ . 
ഒരുമിച്ചടച്ചാൽ 480 രൂപ . 


തവണവ്യവസ്ഥയിൽ വാല്യങ്ങൾ കരസ്ഥമാക്കാം . 
സ്കൂൾ അദ്ധ്യാപകർക്കും ഗ്രന്ഥശാലകൾക്കും 

പ്രത്യേക സൗജന്യം . 


ഇന്നു തന്നെ 10 രൂപ അടച്ചു് രജിസ്റ്റർ ചെയ്യു ക 


സംസ്ഥാന സർക്കാർ ജീവനക്കാർക്കും , അർദ്ധ 
സർക്കാർ സ്ഥാപനങ്ങളിലെ ജീവനക്കാർക്കും കേന്ദ 
സർക്കാർ ജീവനക്കാർക്കും മുൻകൂർ പുസ്തകം കിട്ടുന്ന 

' ' കഡിററു പദതി : 


30 രൂപ അടച്ച് രജിസ്റ്റർ ചെയ്യുക 


പദ ° ധതികളുടെ വിശദ വിവരം അപേക്ഷാഫാറ 

ത്തോടൊപ്പം ലഭിക്കുന്നതാണ് . 


മണിയോർഡർ | ഡിമാൻറ് ( ഡാഫ ° റം | പോസ്റ്ററൽ 

' { 
ഓർഡർ ഇവയിൽ ഏതെങ്കിലുമൊരു രീതിയി ൽ 

പണമടക്കാം 


അയയ്യേണ്ട മേൽ വിലാസം : 
ഡയറക്ടർ , 
സ്റേറററ് ഇൻസ്റിറ്റ്യൂട്ട് ഓഫ് 
എൻസൈക്ലോപീഡിക് പബ്ലിക്കേഷൻസ 
തെക്കാട ° , തിരുവനന്തപുരം 695014 


Swami Ranganathananda 


* 


SWAMI RANGANATHANANDA ( 1908 ) a senior 
monk of the Ramakrishna Order and President , 
Sri . Ramakrishna Mutt , Hyderabad , is one 
of the best known philosophers of the world 
today . With an integrated , universal , humani 
stic outlook , his interpretation of the ancient 
wisdom of India is keenly received throughout 
the world . 


* 


This book is a Konkani rendering of six spee 
ches of the Swamiji on the subject of the 
Bhagavad Gita , occuring in the famous Bhara 
tiya Vidya Bnavan publication ETERNAL 
VALUES , Vol . 1 Konkani Translation is done 
by Sri . P. G. KAMATH , Chairman , Kerala Kon 
kani Academy , who has also translated 
ETERNAL VALUES Vol . 1 into Malayalam 

